

జనశక్తి

విప్లవ కమ్యూనిస్టుల పక్ష పత్రిక

సంపుటి : 49 సంచిక : 7 విజయవాడ 5-8-2016 పేజీలు : 8 వెల : రు 5.00

ఎరువుల ధరల తగ్గింపు బాటకం

అంతర్జాతీయ మార్కెట్‌లో ఎరువు ముడిపదార్థాల ధరలు తగ్గాయి. ఆ మేరకు ఎరువు విక్రయధరలు తగ్గాలి. ఎన్‌డిఎ ప్రభుత్వం నామమాత్రంగా ధరలు తగ్గించి, తానిచ్చే సబ్సిడీని తగ్గించుకొని రైతాంగంపై భారం మోపుతున్నది.

పంటల ఉత్పత్తిలో నేడు ఎరువులు కీలకపాత్ర పోషిస్తున్నాయి. రసాయన ఎరువులు వాడకుండా దిగుబడులు రాని పరిస్థితికి సేద్యం చేరుకొంది. 1966లో సస్యవిప్లవం పేరుతో పాలకులు అధిక దిగుబడులకోసమంటూ విదేశాలనుండి ఎరువులు దిగుమతి చేసుకొన్నారు. అంతకుముందు పశువుల ఎరువు, వేరుశనగపిండి, వేపపిండితోపాటు కొద్దిమోతాదులో అమ్మోనియా ఇతర ఎరువులను పైరుకు రైతులు ఉపయోగించారు. సస్యవిప్లవం పేరుతో ఎరువుల దిగుమతితో సాంప్రదాయ ఎరువుల వాడకం నామమాత్రమైంది. రసాయన ఎరువుల వాడకం వలన భూమి సారహీనంగా మారింది.

దేశంలో ఎరువుల వినియోగం గణనీయంగా పెరుగుతూ వుంది. 1951-52 సం॥లో ఎరువుల వాడకం 70వేల టన్నులు వుంటే 2014-15 నాటికి రెండు కోట్ల 56 లక్షల టన్నులకు చేరుకొంది. అవసరానికి సరిపడా దేశంలో ఉత్పత్తి జరగకపోవటంవలన దిగుమతులపై ఆధారపడాల్సి వస్తున్నది. గత 19 సంవత్సరాల కాలంలో కొత్తగా ఒక్క ఎరువుల ఫ్యాక్టరీకూడా దేశంలో నిర్మించబడలేదు. ఎరువుల ధరల నూతన విధానం అమలులోకి రావటంతో కోరమాండల్ ఫెర్టిలైజర్ కంపెనీ యూరియా ఉత్పత్తిని 15 లక్షల నుండి 22 లక్షల టన్నులకు పెంచటానికి అనుమతిపొందింది. గత పది సంవత్సరాల కాలంలో ఎరువుల ఉత్పత్తి, దిగుమతి, వినియోగం ఈవిధంగా వుంది.

దేశంలో వివిధ రకాల ఎరువుల ఉత్పత్తి-దిగుమతి-వినియోగం(లక్షల టన్నుల్లో)												
సంవత్సరం	నత్రజని ఉత్పత్తి దిగుమతి వినియోగం			భాస్వరం ఉత్పత్తి దిగుమతి వినియోగం			పొటాష్ ఉత్పత్తి దిగుమతి వినియోగం			మొత్తం ఎరువులు ఉత్పత్తి దిగుమతి వినియోగం		
2005-06	113.54	13.85	127.23	42.21	11.22	52.04	0	27.47	24.13	155.75	52.54	203.40
2010-11	121.57	44.93	165.58	42.23	38.02	80.50	0	40.49	35.14	163.80	123.64	281.22
2014-15	123.94	47.66	169.46	38.75	18.32	60.98	0	25.37	25.32	162.69	91.35	255.76

ఆధారం: కేంద్ర ఎరువుల మంత్రిత్వశాఖ. ఈనాడు 21-7-16

ఈ పట్టికను గమనిస్తే వినియోగ ఎరువుల్లో ఏదీ కూడా దేశంలో పూర్తిగా ఉత్పత్తి కావటం లేదని అర్థమౌతుంది. పొటాష్ పూర్తిగాను, నత్రజని, భాస్వరం ఎరువులు కూడా పెద్దఎత్తున దేశంలోకి దిగుమతి అవుతున్నాయి.

దేశంలో రైతాంగానికి అందుతున్న సబ్సిడీ ప్రధానంగా ఎరువులపైనే. సస్యవిప్లవం కాలంలో విదేశీ కంపెనీలు ఎరువుల కొనుగోలుకు రైతులను ప్రోత్సహించేందుకు ప్రపంచబ్యాంక్ ఉచిత ఆర్థిక సహాయం ప్రభుత్వానికి అందించింది. ఎరువుల వాడకం ఎక్కువైన తర్వాత సహాయాన్ని నిలిపివేసింది. అమెరికా-యూరోపియన్ యూనియన్ దేశాల్లో పెద్దఎత్తున రైతులకు (భూకామందులకు) సబ్సిడీలు అందుతున్నాయి. వరి, చెరకు మొదలైన పంటలకు మొత్తం ఉత్పత్తి విలువకు మించి ఆయా దేశాల ప్రభుత్వాలు సబ్సిడీలు ఇస్తున్నాయి. సామ్రాజ్యవాదుల ప్రయోజనాలు కాపాడే భారత పాలకులు తప్పనిసరి పరిస్థితుల్లో ఎరువులపై సబ్సిడీ కొనసాగించారు. ఇతర దేశాలు ఇస్తున్న సబ్సిడీలను దృష్టిలో పెట్టుకొంటే భారత పాలకులు యిచ్చేది కన్నీటి తుడుపే. ప్రపంచ వాణిజ్య ఒప్పందం, వ్యవసాయ ఒడంబడిక అమల్లోకి వచ్చిన తర్వాత వివిధ దేశాల్లో రైతాంగానికి యిచ్చే సబ్సిడీలను దశల వారీగా ఏవిధంగా తగ్గించాలి అన్న ఒప్పందానికి వచ్చారు. ఇది వెనుకబడిన దేశాలకు నష్టదాయకమైంది. వ్యవసాయ ఒప్పందం ప్రకారం ఎరువుల సబ్సిడీని తగ్గించాలని ప్రపంచబ్యాంక్ భారత పాలకులపై వత్తిడి ప్రారంభించింది. అమెరికా-యూరోపియన్ యూనియన్ దేశాలు ఒప్పందాన్ని అమలుపరచకుండా “గ్రీన్ బాక్స్” పేరుతో గతంలో యిచ్చిన సబ్సిడీలకన్నా దొంగచాటుగా పెద్దఎత్తున ఇస్తున్నాయి. దాన్ని ప్రశ్నించలేని భారత పాలకులు రైతులకు ఇస్తున్న సబ్సిడీకి వివిధ రూపాల్లో కోతపెట్టడం ప్రారంభించారు. 2010 మార్చి వరకు అన్ని ఎరువులకు ఒకే విధమైన సబ్సిడీ అమల్లో వుంది. 2011 నుండి ఎరువుల్లో ఉన్న పోషకాలను బట్టి సబ్సిడీని యిస్తామని అప్పటి యుపిఏ ప్రభుత్వం ప్రకటించింది. దీనివలన పెద్దఎత్తున రైతులు సబ్సిడీని కోల్పోయి అధిక ధరలకు ఎరువులు కొనుగోలు చేయాల్సి వస్తున్నది. రైతులకు అందుతున్న సబ్సిడీనే నామమాత్రంగా వుంటే, దానిలో కూడా కోతపెట్టడం పాలకుల రైతాంగ వ్యతిరేక విధానాలకు, సామ్రాజ్యవాద అనుకూల విధానాలకు అడ్డంపడుతున్నది. గత ఐదు సంవత్సరాల్లో రైతాంగానికి పాలకులు యిచ్చిన సబ్సిడీలు గమనిద్దాం. (పట్టిక 2వ పేజీలో)

గత ఐదు సంవత్సరాల కాలంలో ఎరువులపై రైతాంగానికి యిస్తున్న సబ్సిడీ 75 వేల కోట్లకు మించిలేదు. తమ చెమట బిందువులద్వారా ఆహార ధాన్యాలు పండించి దేశప్రజలకు ఆహారాన్ని అందిస్తూ, సంక్షోభంలో కొట్టుమిట్టాడుతూ అందులో నుంచి బయటపడలేక బలవన్మరణాలకు పాల్పడుతున్న రైతాంగానికి యిస్తున్న కొద్దమేర సబ్సిడీకే కుహనా మేధావులు, ఆర్థికవేత్తలు గగ్గోలుపెడుతున్నారు. రైతులకు ఇస్తున్న సబ్సిడీ వలన దేశ ఆర్థికవ్యవస్థ సంక్షోభాన్ని ఎదుర్కొంటున్నదని, ఆర్థిక సంక్షోభానికి సబ్సిడీలే కారణమన్నట్లుగా ప్రచారం చేస్తున్నారు. అన్నంపెట్టే రైతాంగానికి ఇస్తున్న నామమాత్రపు సబ్సిడీకి గగ్గోలుపెట్టే కుహనా ఆర్థికవేత్తలు, ప్రతిసంవత్సరం పాలకులు బడాపెట్టుబడిదారులకు ఐదులక్షల కోట్ల రూపాయలు రాయితీ యిస్తున్న విషయం, గత రెండు సంవత్సరాల కాలంలో పౌరుబకాయల పేరుతో 4.5 లక్షలకోట్ల రూపాయలను మాఫీచేసిన విషయం మాట్లాడేందుకు నోరు ఎందుకు పడిపోయింది? దేశంలో ఆర్థిక సంక్షోభానికి బడాపెట్టుబడిదారులు, వారి ప్రయోజనాలు కాపాడే పాలకులు కారణమా? లేక దేశ ప్రజలకు అన్నంపెట్టే రైతాంగం కారణమా? ఈ ప్రశ్నకు ఈ కుహనా మేధావులు సమాధానం చెప్పాలి.

ఎరువులకి యిస్తున్న రాయితీలు ఎత్తివేస్తే ఎరువుల ధరలు పెరిగి రైతులు అధిక ధరలకు కొనుగోలు చేయాల్సివస్తుంది. ఆర్థిక సమస్యలు ఎదుర్కొంటున్న రైతులు అధిక ధరలు పెట్టి ఎరువులు కొనలేక వాటి వాడకం తగ్గించుకోవాల్సి వస్తుంది. ఫలితంగా ఆహారధాన్యాల దిగుబడి తగ్గుతుంది. “నేషనల్ ఇనిస్టిట్యూట్ ఆఫ్ అగ్రికల్చరల్ పాలసీ” అధ్యయనం కూడా ఎరువుల రాయితీ ఎత్తివేస్తే పదిశాతండాకా ఆహారధాన్యాల దిగుమతి తగ్గుతుందని పేర్కొంది. ప్రభుత్వం యిచ్చే సబ్సిడీలు ప్రధానంగా చిన్న, సన్నకారు రైతులకు అందాలి. దేశంలో భూస్వాములే ఎక్కువగా సబ్సిడీ ప్రయోజనం పొందుతున్నారు. భూస్వాములకు సబ్సిడీలు ఇవ్వాలని అవసరంలేదు. వారికి యిచ్చే సబ్సిడీలు చిన్న, సన్నకారు రైతులకు బదలాయస్తే వారికి ఎంతో ప్రయోజనంగా వుంటుంది. ఇతర దేశాల్లో ఇస్తున్న సబ్సిడీలను దృష్టిలో పెట్టుకొని, తాము ఇస్తున్న సబ్సిడీలను దేశపాలకులు గణనీయంగా పెంచాల్సి వుంది. అలాంటి విధానాలు పాలకులు అమలుపరచటంలేదు.

ఎరువుల ధరలు భారతదేశంలో కాకుండా అంతర్జాతీయ మార్కెట్ ధరలకు అనుగుణంగా నిర్ణయించబడుతున్నాయి. బహుళజాతి సంస్థలు అంతర్జాతీయ మార్కెట్‌పై ఆధిపత్యం చెలాయిస్తున్నాయి. (తరువాయి 2వ పేజీలో)

జనశక్తి సంచికను ఆన్‌లైన్ ద్వారా చదువుకొనుటకు

www.janasakthionline.com

వెబ్‌లింక్‌ను సందర్శించండి

జనశక్తిలో ప్రచురించుటకు రాసిన వ్యాసాలు, లిపోర్టులను

janasakthi1963@gmail.com

అనే ఈ-మెయిల్‌కు పంపగలరు

పీడిత జన గళం మహాశ్వేతాదేవికి జోహార్లు



“నావేషభాషలు విదేశీ సంస్కృతికి చెందినవై నప్పటికీ నా హృదయం మాత్రం భారతీయమైనది.నాదేశం చిరిగిన విస్తరి, పీలికలుగా చిరిగిన జీర్ణవస్త్రం, అహంకారి, అందమైనది; వేడి, తేమతో కూడిన సమశీతోష్ణ వాతావరణం కలది, శీతలమైనది, యిసక నేలలున్నది- ప్రకాశిస్తున్న భారతదేశం - అదే నాదేశం” అంటూ ఫ్రాంక్‌ఫర్ట్ పుస్తక ప్రదర్శన ప్రారంభోత్సవ సభలో సగర్వంగా ప్రకటించుకొన్న మహాత్తర దేశభక్తురాలు మహాశ్వేతాదేవి.

ఆవిడకు, గురజాడ చెప్పినట్లు దేశమంటే మట్టికాదు; దేశమంటే మనుష్యులు. జాతీయత అంటే ప్రాణంలేని భౌగోళిక ప్రదేశం కాదు. జాతీయత అంటే శ్రామిక

జనావళి. సామాన్య ప్రజలే నిజమైన చరిత్ర నిర్మాతలు అన్నది ఆవిడ ధృడాభిప్రాయం.

జులై 28వ తేదీ తెల్లవారుఝామున కోల్‌కతాలో మరణించిన మహాశ్వేతాదేవి మృతిపట్ల ‘జనశక్తి’ తీవ్ర సంతాపం వ్యక్తం చేస్తోంది.

దోపిడికి గురవుతూన్నప్పటికీ ఓటమిని అంగీకరించక నిరంతరాయంగా పోరాడుతున్న ప్రజానీకాన్ని మహాశ్వేతాదేవి తన రచనా వ్యాసంగానికి స్ఫూర్తిగా స్వీకరించింది.

బ్రిటిష్ వలస పాలనా కాలం నుండీ, నేటివరకూ కూడా అధిమాధములుగా పరిగణించబడుతూ, నికృష్ట దోపిడికి, నిరంతర నిర్లక్ష్యానికి గురికాబడుతున్న గిరిజనుల (ఆదివాసుల) పక్షం వహించి, వారి సమస్యల పరిష్కారం కోసం ఆవిడ గళం విప్పింది.

బ్రిటిష్ వలసపాలకుల కాలంలో నేరస్థులుగానూ, దోపిడిదొంగలుగానూ ముద్రవేయబడి, ఆనక భారతపాలకుల పరిపాలనలో ఆ నేరస్థులు ముద్రను రద్దు చేసినా , గతంలో మాదిరిగానే నేరస్థులుగా రాజ్యం చేత వేధింపబడుతున్న గిరిజన సంచార తెగలైన లోధా, బేరియుసాబర్ తెగల హక్కుల కోసం ఆవిడ పోరాటం సలిపింది.

ఆదివాసీ జనాల్లో పేరుకుపోయిన ఆకలి, దారిద్ర్యం, అమాయకత్వం, అజ్ఞానం, భయాలను పోగొట్టి వారిని, ఉన్నతమైన పౌరులుగా తీర్చిదిద్దటానికి ఆవిడ పలురకాలుగా కృషి చేశారు.

ఆదివాసీల హక్కుల కోసం ధర్మయుద్ధం సాగించిన మహానీయురాలు మహాశ్వేతాదేవి. ఆవిడ భారత సామాజిక వ్యవస్థ చేత అనాదరణకూ, అలక్ష్యానికి గురయిన పీడిత సెక్షన్ల జనులైన -ఎటువంటి ఆస్తిపాస్తులూ హక్కులూ లేకుండా నిరాకరించబడిన ప్రజల, మహిళల, ఆదివాసీల దళితుల, భూమిలేని రైతుల, వలస కూలీల, పతితుల హక్కులకోసం తీవ్రంగా పోరాడిన మహోన్నత సామాజిక కార్యకర్త.

ఆవిడ తన సృజనాశక్తిని, భావవ్యక్తీకరణా నైపుణ్యాన్ని ఒక ఆయుధంగా మలచి సమాజంలో అణచివేత, పీడనలకు గురయిన అట్టడుగు వర్గాల ప్రజల హక్కుల కోసం పోరాటం జరిపేందుకు ఆ ఆయుధాన్ని ప్రతిభావంతంగా ప్రయోగించిన పోరాట యోధురాలు.

ఆవిడ నాడు బ్రిటిష్ వలస పాలకులతో పోరాడిన ఆదివాసీ బిర్సాముండా యొక్క తిరుగుబాటుపై “అరణ్యేర్ అధికార్” (ఎవరిదీ అడవి) అనే నవలను రాసి 1979లో సాహిత్య అకాడమీ అవార్డును అందుకొన్నారు. 1975లో “హజార్ చౌరాసియా కి మా” (వెయ్యి ఎనభై నాలుగో నెంబరు వాడి తల్లి) అనే నవలను, మాక్స్‌మ్ గోర్కీ ‘అమృ’ నవల స్ఫూర్తితో, నక్సలైట్ ఉద్యమ నేపథ్యంలో ఆవిడ రచించారు. 1956లోనే ఆవిడ ‘ఝాన్సీరాణి’ అన్న చారిత్రక గ్రంథాన్ని వ్రాశారు. ఆవిడ ఎన్నో నవలలను, చిన్న కథలను- మహిళల, వెలివేయబడ్డ జనాల, రైతుల, తిరుగుబాటుదార్ల సమస్యల అంశాలతో వ్రాశారు. బహుళ రూపాలలో అణగద్రొక్కుబడిన, వెనుకబడిన, అణగారిన జనం గురించి వారి సమస్యల గురించి ఆవిడ తన సాహిత్య రచనా వ్యాసంగం ద్వారా, ఆ అట్టడుగు జనానికి ప్రాతినిధ్యం వహించారు. దోపిడీ, అణచేతలకు వ్యతిరేకంగా చైతన్యస్ఫూర్తిని నిరంతరాయంగా రగిలించిన మహానీయురాలు మహాశ్వేతాదేవి.

ఆవిడ సింగూర్, నందిగ్రామ్‌లలో పచ్చని పంటలు పండే రైతాంగ భూములను పరిశ్రమల కోసం బలవంతంగా వామపక్ష ప్రభుత్వం స్వాధీనపరుచుకోవటాన్ని వ్యతిరేకిస్తూ, ప్రభుత్వపు పారిశ్రామిక విధానాన్ని నిర్వహింపటంగా, సూటిగా ప్రశ్నించిన ధీశాలి.

అదే విధంగా, ‘ప్రభుత్వ వ్యతిరేక ఊరేగింపు’ నొక దానిని నిషేధించటాన్నీ, ప్రభుత్వ వ్యతిరేక వార్తాపత్రికలను లైసెన్స్‌ల నుండి తొలగించటాన్నీ నీళ్ళునమలకుండా నిరసించి, మమతాబెనర్జీ ప్రభుత్వాన్ని ‘ఘాసిస్టు’ ప్రభుత్వంగా పేర్కొన్న నిష్పాక్షిక ప్రజాపక్ష పోరాట యోధురాలు మహాశ్వేతాదేవి.

భారత సాహితీ ఉద్యమ చరిత్రలో అట్టడుగు ప్రజల పనువున పోరాడిన అటువంటి అరుదైన, యోధురాలైన ‘పీడిత ప్రజా గళం’ మూగవోయింది.

‘జనశక్తి’ ఆ మహానీయురాలికి తన శ్రద్ధాంజలి ఘటిస్తోంది.

ప్రజలకు వారి హక్కులు నిరాకరింపబడుతున్నంత కాలం, వారిపై పీడన దోపిడీలను కొనసాగిస్తున్నంత కాలం, సామాజిక వివక్షతలు, సాధికారనిరాకరణలు కొనసాగుతున్నంత కాలం-మహాశ్వేతాదేవి యొక్క పోరాట పటిమ, నిబద్ధతలు, నిరంతరం పోరాటస్ఫూర్తిని కల్గిస్తూనే వుంటాయి.

జనం కోసం పోరాడే వారికి ఆవిడ నిరంతరం ప్రేరణను కల్గించే అమరురాలుగానే భారత సామాజిక పోరాట ప్రస్థానంలో నిలిచివుంటారు. ★

ఒడిషా కౌలురైతుల హక్కుల కాగినం ఆందోళన

ఒడిషాలో కౌలురైతుల జీవితాలు బహు దుర్భరంగా మారాయి. మొత్తం రైతాంగంలో అధిక భాగంగా వున్న కౌలురైతులు అప్పుల భారంలో కూరుకు పోయి అనేకమంది నిస్సహాయంగా బలవన్మరణాలకు పాల్పడుతున్నారు. కౌలురైతులెవరికీ ప్రభుత్వం చట్ట ప్రకారం గుర్తింపునివ్వలేదు. భూ యజమానికి - కౌలురైతుకు మధ్య కౌలు ఒప్పందం మూజువాణిగానే వుంటుంది. నిర్దిష్టకాల పరిమితిని విధించడం కూడా లేదు. వ్రాతపూర్వక ఒప్పందాలు కొన్ని వున్నా అవి ఏవీ రిజిస్టర్ చేయలేదు. భూ యజమాని కౌలుదారుడైన రైతు సాగుచేసుకొనే ఆ భూమిని అమ్ముదలిస్తే, ఆ భూమి కొనుగోలు చేసేందుకు ఆ కౌలురైతుకే ప్రథమ ప్రాధాన్యత నివ్వాలనే చట్టపరమైన రక్షణలేవీ వీరికి లభించవు. ఫలితంగా, సంవత్సరాల తరబడి ఆ భూమిలో సాగుచేసే రైతు నిర్దాక్షిణ్యంగా ఆ భూమి నుండి గెంటివేయబడు తున్నాడు. భూ యజమానికి - కౌలురైతుకు మధ్య, పండించిన పంటను పంచుకునే చట్టబద్ధంగా నిర్వచించిన విధానమేదీ లేదు. కనుక తమ చిత్తమొచ్చిన విధంగా కౌలుధరను నిర్ణయించే భూ యజమానుల దయా దాక్షిణ్యాలకు కౌలురైతు వదలివేయబడుతున్నాడు. బ్యాంకులు, సహకార సంస్థల నుండి రుణాలు పొందటానికి ఈ కౌలురైతులంతా చట్టపరంగా అనర్హులు కావటం ఫలితంగా వ్యవసాయం కోసం వడ్డీవ్యాపారులపై ఆధారపడవలసి వస్తోంది. దీనికోతడు కరువు, వరదలు, తుఫాన్ కారణంగా పంటలు చేతికందకపోయినపుడు వీరి పరిస్థితి మరింత దుర్భరమౌతుంది. పైగా ప్రభుత్వం నుండి ఏ మేరకైనా లభించే ఉపశమనాలు, సబ్సిడీలు, సహాయాలేవీ ఈ కౌలురైతులకందవు. ఎందుకంటే చట్టపరంగా వీరంతా రైతులుగా గుర్తింపు పొందలేదు గనుక!

ఈ నేపథ్యంలో ఒడిషాలోని అనేక రైతుసంఘాలు మరియు కౌలు రైతుల శ్రేయోభిలాషులు ఈ సమస్యలపై స్థానిక స్థాయిల్లోనూ, రాష్ట్రస్థాయిల్లోనూ కౌలురైతులను సమీకరించే కార్యక్రమం కొంతకాలంగా చేస్తూ వస్తున్నారు.

ఇటీవల ఒడిషా రాష్ట్ర ప్రభుత్వం కౌలురైతుల హక్కులను పరిరక్షిస్తున్నట్లు కనబడే కొంత కసరత్తు చేసింది. కానీ, వాస్తవానికి అది కౌలురైతులపై నిర్దాక్షిణ్యమైన, అప్రకటిత దాడి! బడా భూస్వాములపై ఆధారపడి భూములను సంఘటికరించేందుకు తద్వారా వ్యవసాయాన్ని కార్పొరేటీకరించేందుకు ప్రభుత్వం తలపెట్టింది.

2016 ఏప్రిల్ 30న ప్రభుత్వ ప్రధాన కార్యదర్శి - కౌలురైతులకు, రైతులకు ఓ ప్రశ్నావళిని అందచేసి, వానికి సమాధానాలు కోరాడు. ప్రతి తహశీల్ పరిధిలోనూ 50 మంది రైతులతో తహశీల్దార్లు సమావేశమయ్యారు.

ఎరువుల ధరల... (మొదటిపేజీ తరువాయి)
వాటి లాభాలకు అనుగుణంగా ధరలు ప్రకటించబడు తున్నాయి. పెద్దఎత్తున ఎరువల దిగుమతి చేసుకోవటం వలన భారత రైతాంగం దోపిడీకి గురౌతున్నారు. 2010 మార్చి వరకు ఎరువుల ధరల నిర్ణయాధికారం కేంద్ర ప్రభుత్వం చేపట్టింది. ప్రైవేటీకరణ, ప్రపంచీకరణలో భాగంగా ప్రపంచబ్యాంక్ వత్తిడి మేరకు ఎరువుల ధరల నిర్ణయాధికారాన్ని వదులుకొని, ఎరువుల కంపెనీలకే దాన్ని కట్టబెట్టింది. ఎరువుల కంపెనీలు ధరలను తమ ఇష్టమొచ్చినట్లు పెంచుతూ వచ్చాయి. కంపెనీల లాభాపేక్షకు 2010 మార్చిలో వున్న డి.ఎ.పి. బస్తాధర 486 రూ. నుండి 2012 నాటికి 1260 రూ.కు, ఎం.ఓ.పి. ధర 234 రూ. నుండి 834 రూ.కు పెరిగాయి. ఒక్క ఏడాది కాలంలోనే 11 సార్లు ఎరువుల ధరలను కంపెనీలు పెంచాయి.

గత పది సంవత్సరాల కాలంలో ఎరువుల ధరలు

ప్రశ్నావళిపై రైతుల అభిప్రాయాలను సేకరించి, నివేదికను ఆయా జిల్లాల కలెక్టర్లకు అందచేశారు. అయితే, రైతు సంఘాలు మరియు కౌలురైతుల శ్రేయోభిలాషులు దీనినంతా ప్రభుత్వ తంతుగా, కంటితుడుపుగా పేర్కొన్నారు. కౌలురైతులలో అత్యధిక సంఖ్యాకులైన వారి అభిప్రాయాలను సేకరించటానికిగానీ, రైతు సంఘాల, కౌలురైతుల శ్రేయోభిలాషుల వాదనలను, వారి అభిప్రాయాలను పరిగణలోకి తీసుకోవటానికిగానీ ఇది ఉద్దేశించింది కాదు.

అయినప్పటికీ, భూమి అధికార్ ఆందోళన - ఒడిషా ఆధ్వర్యంలో ఏఐకెఎస్, సిఎంఎస్ - ఒడిషా, ఏఐకెఎమ్ఎస్, ఎబికెఎంఎస్, ఏఐపిఎఫ్, ఎబికెఎస్ మరియుందరు ప్రజాస్వామికవాదుల సహకారంతో 2016 మే 23న కౌలురైతుల హక్కుల సాధనకై ఒక రాష్ట్రస్థాయి సదస్సును భువనేశ్వర్‌లో నిర్వహించారు.

రాష్ట్రంలోని వివిధ ప్రాంతాల నుండి 600 మందికి పైగా ప్రజలు, కౌలురైతులు ఈ సదస్సులో పాల్గొన్నారు. మాజీ ఆర్థికశాఖామంత్రి శ్రీ పంచానన్ కనుంగో వంటి వారితోపాటు వివిధ రైతుసంఘాలకు ప్రాతినిధ్యం వహించే నేతలు ఈ సదస్సులో ప్రసంగించారు. కౌలు రైతులపట్ల ప్రభుత్వ నిర్లక్ష్య వైఖరిని వక్షలంతా తీవ్రంగా వ్యతిరేకించారు. సదస్సుకు ముందుగా కీలక పత్రాన్ని సదస్సు ప్రతినిధులముందుంచారు.

ఏఐకెఎమ్కెఎస్ అనుబంధ సంస్థ చాపీమూలియా సంఘ నాయకులైన శ్రీకాంత్ మొహంతి, బాసుదేవ్‌షా ఈ సదస్సులో ప్రసంగించారు. ప్రభుత్వానికి అంద చేయాల్సిన నివేదికలో చేర్చాల్సిన అంశాలను వారు తమ ఉపన్యాసాలలో పేర్కొన్నారు.

ఏఐకెఎమ్కెఎస్ అనుబంధ సంఘమైన చాపీమూలియా సంఘ, ఒడిషా - ప్రజల భూమిహక్కు కోసం జరుగుతున్న ఆందోళనల్లో చురుగ్గా పాల్గొంటున్నది. పూరి, గంజాం, కోరాపుట్, భద్రక్, కియోందుర్పూర్ జిల్లాలలో సిఎంఎస్ ఆధ్వర్యంలో అనేక ప్రదర్శనలు, నిరసనసభలు, అధికారులకు విజ్ఞానపత్రాలు అంద జేయటం జరిగింది. గంజాం జిల్లాలో-సారొడా, జగన్నాథ్ ప్రసాద్, సన్నధముండి; పూరి జిల్లాలో బ్రహ్మగిరి; భద్రక్ జిల్లాలో కోరాపుట్; కియోందుర్పూర్ జిల్లాలో హటాడి ప్రాంతాల్లో వందలాది ప్రజానీకం ఈ ప్రదర్శనలలో, నిరసన సభల్లో పాల్గొన్నారు. ఈ కార్యక్రమాల అనంతరం కూడా గ్రామాల్లో ప్రచారం కొనసాగింది. భూమి అధికార్ ఆందోళన ఆధ్వర్యంలో కౌలురైతుల హక్కుల సాధన కోసం ఆందోళన కొనసాగుతోంది. వారికా విప్రుతంగా, మరింత ఎక్కువమంది కౌలురైతుల వద్దకు వెళ్ళి వారినం దరినీ సంఘటితంచేసి, నిరసనాందోళనలోకి సమీకరించటం ద్వారానే కౌలురైతులు వారి న్యాయమైన, ప్రజాస్వామికమైన డిమాండ్స్‌ను నెరవేర్చుకోగలుగుతారు. ★

పెరుగుతూనే వున్నాయి. ఈ సంవత్సరమే అంతర్జాతీయ మార్కెట్‌లో ఎరువుల ముడిపదార్థాల ధరలు తగ్గాయి. డి.ఎ.పి. ధర టన్నుకు 464 డాలర్ల నుండి 355 డాలర్లకు తగ్గింది. ఇది భారత కరెన్సీలో 7700 రూపాయలకు సమానం. ఇతర ముడిపదార్థాల ధరలు తగ్గాయి. ఎరువుల ధరలు తగ్గాయని ప్రచారం చేస్తున్నవారు, పెరిగిన ధరల్లో పోల్చుకొంటే తగ్గింది స్వల్పమన్నది, తిరిగి ధరలు పెరుగుతాయన్నది మర్చినట్లువున్నారు. ఎన్.డి.పి. ప్రభుత్వం కొత్తగా ప్రవేశపెట్టిన పోషకవిలువలు, పోషణ విలువల ఆధారంగా ఇస్తున్న సబ్సిడీ ఎరువుల ధరలు పెరిగినప్పుడు పెంచాల్సి వుంది. ఆ విధానాన్ని అమలు జరపలేదు. ముందు నిర్ణయించిన సబ్సిడీనే ఇస్తున్నది. గత సంవత్సరం (2015-16)లో కేంద్ర ప్రభుత్వం డి.ఎ.పి. మీద టన్నుకు 12,350 రూపాయల సబ్సిడీ యిచ్చింది. ప్రభుత్వం అనుసరించిన విధానాల ఫలితంగా ఎరువుల

‘సూర్యోదయం కుట్రకాదు’ ‘ప్రజాసేవలో తరిమెల నాగిరెడ్డి’ వుస్తకాల పరిచయ సభ



వుస్తక పరిచయ సభలో ప్రసంగిస్తున్న కా. ఎస్. రూప్నీ; సభకు హాజరైన ప్రజానీకం

బొబ్బిలి, 17-7-16 :

విప్లవ కమ్యూనిస్టు నాయకుడు, మార్క్సిస్ట్ మేధావి కామ్రేడ్ తరిమెల నాగిరెడ్డి శతజయంతి సందర్భంగా తరిమెల నాగిరెడ్డి మెమోరియల్ కమిటీ ఆధ్వర్యంలో ప్రచురించిన ‘సూర్యోదయం కుట్రకాదు’ ‘ప్రజాసేవలో తరిమెల నాగిరెడ్డి’ వుస్తకాల పరిచయసభ 17-7-16న విజయనగరం జిల్లా బొబ్బిలిలోని అంజలి ఫంక్షన్ హాల్‌లో జరిగింది. తరిమెల నాగిరెడ్డి మెమోరియల్ ట్రస్టు మరియు తరిమెల నాగిరెడ్డి మెమోరియల్ కమిటీల ఆధ్వర్యంలో జరిగిన ఈ సభకు ప్రముఖ న్యాయవాది, సిపిఐ నాయకులు కండాపు ప్రసాదరావు అధ్యక్షత వహించారు.

ఈ సభలో సిపిఐ(ఎం-ఎల్) రాష్ట్రనాయకులు కా. సింహాద్ రూప్నీ ఈ రెండు వుస్తకాలను పరిచయం చేస్తూ మాట్లాడారు. “పార్వతీపురం కుట్రకేసు పెట్టడానికి ముందే షావుకార్ల దోపిడీ, వడ్డీ దోపిడీకి వ్యతిరేకంగా 15 సం||ల కాలం గిరిజనోద్యమం సాగింది. ఈ ఉద్యమంపై పాలకవర్గాలు ఎప్పటికప్పుడు నిర్బంధం సాగించారు. వందల, వేలమంది గిరిజనులను మొదెంఖల్లు అడవులనుండి వంద కి.మీ. దూరంలోనున్న శ్రీకాకుళం జిల్లా కోర్టు వరకు చాలా కాలం తిప్పారు. వేలాదిమంది గిరిజనులపై వందలాది కేసులను పోలీసులు బనాయించారు. అన్ని కేసుల్లో గిరిజనులు కోర్టుల ఎదుట హాజరయ్యారు. ప్రజాతంత్ర న్యాయవాదులు వారి తరపున వాదించారు. కాగా, అన్ని కేసుల్లోనూ గిరిజనులు నిర్దోషులుగా కేసుల నుండి బయటపడ్డారు. 1967 అక్టోబర్ 31న ఏజన్సీ గిరిజన సంఘం మహాసభ సందర్భంగా కామ్రేడ్స్ కోరన్న మంగన్నలను భూస్వామి అయిన మేడిద సత్యం దొంగచాటుగా కాలూలు సాగించి హత్య చేవాడు. ఈ హత్యకు వ్యతిరేకంగా ఏజన్సీ ప్రాంతం అట్టుడికింది. వందలాది గ్రామాల్లో కోరన్న, మంగన్నల సంస్మరణ సభలు నిర్వహించారు. గిరిజనులను హత్య చేసిన హంతకుల్ని శిక్షించాల్సిన పాలకులు, వారిని వదిలేసి, సంఘటితంగా సాగుతున్న గిరిజనోద్యమంపై దాడులు చేశారు. గ్రామాలలోకి చొరబడి భీభత్సం చేశారు. మహిళలపై అత్యాచారాలు చేశారు. గ్రామాలకు గ్రామాలను తగులబెట్టారు. గ్రామస్తులు నిల్వచేసుకున్న

ఆహారధాన్యాలను నాశనం చేశారు. ఇంతటి నిర్బంధాన్ని సాగిస్తూనే మరో ప్రక్కన బూటకపు ఎన్‌కౌంటర్లలో గిరిజనోద్యమ నాయకులను హత్యగావించారు. ఈ చర్యలతో కూడా పాలకులు ఆగలేదు. నాయకులపైన, ప్రజలపైన మొత్తంగా 140 మందిపై పార్వతీపురం కుట్రకేసు బనాయించారు. ఈ కేసులో పోలీసులు 897 మందిని సాక్షులుగా చూపారు.

ఈ కేసులకు సంబంధించిన పూర్వసరాలన్నింటినీ ‘సూర్యోదయం కుట్రకాదు’ వుస్తకంలో మితులు చెరుకూరి సత్యన్నారాయణ ప్రచురించారు. కా. టి.ఎన్. కన్వీసర్‌గా ఏర్పడిన డిఫెన్స్ కమిటీ రాష్ట్రమంతా పర్యటించి గిరిజనోద్యమాన్ని ప్రచారం చేస్తూ, దానిపై పోలీసు దమనకాండను ఖండిస్తూ, డిఫెన్స్ నిధికి విరాళాలు సేకరిస్తూ చేసిన కృషి చరిత్రలో లిఖించదగింది. నాగిరెడ్డి కుట్రకేసు, రామ్‌నగర్ కుట్రకేసు, మరియు వివిధ కుట్రకేసుల వివరాలు ఈ వుస్తకంలో ప్రచురించారు.

టి.ఎన్. మెమోరియల్ కమిటీ ఆధ్వర్యంలో ‘ప్రజాసేవలో తరిమెల నాగిరెడ్డి’ అనే వుస్తకాన్ని ఇప్పటికే మూడు ప్రచురణలు ముద్రించారు. టి.ఎన్.కు సన్నిహితంగా వున్న కామ్రేడ్స్ అనేకమంది తమ జ్ఞాపకాలను, అనుభవాలను ఈ వుస్తకంలో వివరించారు.” అని కా. రూప్నీ తన ప్రసంగంలో పేర్కొన్నారు.

ఇంకా ఈసభలో పట్టణ కళాసీ సంఘం అధ్యక్షులు బోగాది అప్పలస్వామి, ప్రగతిశీలకార్మికుమూఖ్య నాయకులు దాసరి రమణ, కార్మిక విప్లవసమితి నాయకులు టి.వి. రమణ, రైతుకులీసంఘం(ఆం.ప్ర) విజయనగరం జిల్లా నాయకులు కా. డి.వర్మ, ఏఐఎఫ్‌బీయు (స్వా) నాయకులు ఎం.గోపాలంలు ఉపన్యసించారు. పార్వతీపురం కుట్ర కేసులో ముద్దాయిలైన ఎన్.అప్పలసూరి, మజ్జిరామ్మూర్తి నాయుడు, ముఖలింగమ్మ - వీరు ఆనాటి ఉద్యమ పరిస్థితులు, నిర్బంధం, జైళ్ళలో, బయట కామ్రేడ్స్ ఎదుర్కొన్న కష్టాలను వివరించారు. ఈ సభలో ప్రజా కళాకారుల సమాఖ్య కళాకారులు, బాలకళాకారులు పాడిన విప్లవగీతాలు సభికులలో ఉత్సాహాన్ని నింపాయి. స్ఫూర్తిదాయకంగా జరిగిన ఈసభకు వివిధ ప్రజా,కార్మిక సంఘాల నుండి సుమారు 300మంది హాజరయ్యారు.★

చేసుకొంటున్న ఎరువుల్లో యూరియానే ఎక్కువగా వుంది. అన్నిరకాల ఎరువులు ఎంతమొత్తంలో వాడుతున్నారో అంతకు రెట్టింపు యూరియాను రైతాంగం వినియో గిస్తున్నారు. కాంప్లెక్స్ ఎరువుల ధరలు ఎక్కువగా వుండటంతో ఖర్చు తగ్గించుకొనేందుకు చిన్న, సన్నకారు రైతులే కాకుండా, ధనిక రైతులు కూడా ఎక్కువ యూరియాని పైరుకి వాడుతున్నారు. యూరియా వాడకం వలన భూమి గుల్లబారుతున్నా, చీడపీడలు వ్యాపించినా దాన్నే వాడాల్సిన పరిస్థితి రైతాంగానికి ఏర్పడింది. ఎరువుల ముడిపదార్థాల అంతర్జాతీయ మార్కెట్‌లో పెరిగాయని ధరలు పెంచేందుకు కంపెనీలకు అనుమతి యిస్తున్న పాలకులు, ముడిసరుకుల ధరలు తగ్గినప్పుడు ఎరువుల ధరలను ఎందుకు తగ్గించటంలేదు? ప్రభుత్వం అనుసరిస్తున్న విధానం రైతాంగాన్ని దారుణమైన దోపిడీకి గురిచేస్తున్నది. 2022 నాటి రైతుల ఆదాయాన్ని రెట్టింపు చేస్తామని ఊడరగొడుతున్న పాలకులు, ఎరువుల సబ్సిడీని పెంచకుండా, పంటలకు న్యాయమైన ధరలు ప్రకటించకుండా, సేద్యపు ఖర్చులు తగ్గించకుండా రైతుల ఆదాయాన్ని ఎలా పెంచగలుగుతుంది?

ప్రభుత్వం అనుసరిస్తున్న విధానాలను అర్థం చేసుకొని 2010 మార్చి నాటికి వున్న విధంగా ఎరువుల ధరలు తగ్గించాలనీ, అవసరాలకు అనుగుణంగా ఎరువుల ఉత్పత్తి దేశంలోనే జరగటానికి ప్రభుత్వం కొత్త కర్మాగారాలు నిర్మించాలనీ, ఎరువుల సబ్సిడీని పెంచాలనీ, ప్రభుత్వమే ఎరువుల ధరలను నిర్ణయించాలనీ, అంతర్జాతీయ మార్కెట్‌లో తగ్గిన దానికి అనుగుణంగా ప్రస్తుతం ఎరువుల ధరలు తగ్గించాలనీ రైతాంగం ఉద్యమించాలి. ★

గత ఐదు సంవత్సరాల్లో దేశంలో ఎరువుపై సబ్సిడీ (కోట్ల రూపాయల్లో)									
సంవత్సరం	యూరియా			భాస్కరం, పొటాష్			మొత్తం ఎరువులు		
	దేశీయ ఉత్పత్తి	దిగుమతులపై	మొత్తం	దేశీయ ఉత్పత్తి	దిగుమతులపై	మొత్తం	దేశీయ ఉత్పత్తి	దిగుమతులపై	మొత్తం
2010-11	15,080	13,906	29,906	16,000	20,850	36,080	31,080	34,756	65,836
2011-12	20,285	12,984	33,269	20,650	16,572	37,222	40,935	33,634	74,569
2012-13	20,600	16,074	36,074	19,942	14,576	34,518	39,942	30,650	70,592
2013-14	26,500	14,354	41,354	16,000	13,928	29,926	42,500	28,780	71,280
2014-15	38,200	16,200	54,400	12,000	8,667	20,667	50,200	24,867	75,067

ఆధారం: భారత ప్రభుత్వ గణాంకాల మేరకు, ఈనాడు 21-7-16

కా॥ టి.ఎన్.
శతజయంతి
సంవత్సరం

కామ్రేడ్ తరిమెల నాగిరెడ్డి విప్లవతత్వం ఆదర్శం కావాలి

విశ్వం



కామ్రేడ్ తరిమెల నాగిరెడ్డిని నేను మొదటిసారి 1966 ఏలూరులో జరిగిన యువజన సంఘం మహాసభల సందర్భంగా చూశాను. ఈ సందర్భంలో ఒకరాత్రి జరిగిన యువజన, విద్యార్థుల కోర్ సమావేశానికి ఆయన ప్రత్యేకంగా వచ్చారు. సామ్రాజ్యవాదం గురించి, గ్రామీణ ప్రజల దుస్థితి గురించి, వారిపై జరుగుతున్న దమనకాండ గురించి, సంక్షోభం యొక్క ప్రభావం గురించి, విద్యార్థిరంగ సమస్యల గురించి, విద్యార్థి ఉద్యమ నిర్మాణం ఎలా చేయాలి అన్న అంశాలపై మాట్లాడి వెళ్లిపోయారు.

మరోసారి పాలకొల్లు ప్లీనంలో చూశాను. కామ్రేడ్ బసవపున్నయ్య కేంద్రకమిటీ దాక్కుమెంట్లను వివరించగా కామ్రేడ్ చంద్ర పుల్లారెడ్డి, కొల్లా వెంకయ్య గారలు తమ తమ దాక్కుమెంట్లు వివరించారు. అంతిమంగా కేంద్ర కమిటీ దాక్కుమెంటుని తిరస్కరిస్తూ కామ్రేడ్ నాగిరెడ్డి తీర్మానాన్ని ప్రతిపాదించారు. అది అత్యధిక మెజారిటీతో నెగ్గింది. సి.పి.యం. నాయకత్వం రాష్ట్రకమిటీలో మెజారిటీ కోల్పోయి మరికొందరిని కో-ఆస్తు చేసుకొని మెజారిటీ తెచ్చుకొని నాగిరెడ్డి, డి.వి. తదితరులను పార్టీ నుంచి తొలగించింది. కామ్రేడ్స్ డి.వి., నాగిరెడ్డి, వెంకయ్య, పుల్లారెడ్డిలు 'పార్టీ సభ్యులకు లేఖ' ద్వారా తిరుగుబాటుని ప్రకటించారు. రాష్ట్రస్థాయి పార్టీ కేడర్ సమావేశంలో ఆంధ్రప్రదేశ్ కో ఆర్డినేషన్ కమిటీ ఆఫ్ కమ్యూనిస్టు రివల్యూషనరీస్ పేరుతో కమిటీని ఏర్పాటుచేశారు. ఆ కమిటీకి కామ్రేడ్ నాగిరెడ్డి కన్వీనర్.

ఆ కామ్రేడ్స్ నలుగురూ కలసి "పోరాట ఉద్యమానికి పునాదులేయండి" "తక్షణ కార్యక్రమం" అన్న దాక్కుమెంట్లను రూపొందించి విప్లవోద్యమ నిర్మాణానికి, విప్లవ పార్టీ నిర్మాణానికి చర్యలు మొదలుపెట్టారు. 1969లో అట్లప్రగడ(కృష్ణాజిల్లా)లో రాష్ట్రప్లీనం జరిపి, పై దాక్కుమెంట్లతో పాటు, శ్రీకాకుళ గిరిజన ఉద్యమంపై ఒక నోట్ని, ఉద్యమ కార్యకలాపాల రిపోర్టుని ప్లీనం దాక్కుమెంట్లుగా చేపట్టారు. ఈ కాన్ఫరెన్సు నాటికి కామ్రేడ్ కొల్లా వెంకయ్య తన వైఖరులను మార్చుకొని ఏది ఏమైనా శ్రీకాకుళం ఉద్యమాన్ని బలపర్చడమే తన మొదటి కర్తవ్యమని ఆ కమిటీతో చేరిపోయారు.

ఈ ప్లీనంలో ప్రత్యేక తెలంగాణ ఆందోళనపై కామ్రేడ్ నాగిరెడ్డి ప్రవేశ పెట్టిన తీర్మానం వర్గ దృక్పథంతో కూడినదిగా వుంది. పాలకవర్గాలు తమ మధ్య వైరుధ్యాల మూలంగా ఇలాంటి ఉద్యమాలు తీసుకువస్తున్నారని, ప్రజలు తమ మౌలిక సమస్యలపై పోరాటాల నుండి వైదొలగవద్దని ఆ తీర్మానం సారాంశం. ప్రజలు, విద్యార్థులు బహుళ సంఖ్యలో పాల్గొంటున్నారు కాబట్టి పై వైఖరికి జోడింపుగా దానికి సంఘీభావం తెలుపు తున్నారన్న మాటను చేర్చించారు. అంతసేపు జరిగిన చర్చ, దాని అవగాహన ఈ చిన్న వాక్యం జోడింపుతో ఎగిరిపోయింది.

ఏది ఏమైనా శ్రీకాకుళ ఉద్యమాన్ని, అప్పటికే దారి తప్పిన కార్యక్రమాలను బలపరచాలనే వాదనలు, దాక్కుమెంట్ల అవగాహనను గందరగోళంలోకి లాగడానికి ఉపయోగపెట్టబడ్డాయి. శ్రీకాకుళం పేరు పెకింగ్ రేడియోలో వస్తున్నది అనే ఆర్జ్యుమెంటుకి, నెల రోజుల్లో వరంగల్ గూడ పెకింగ్ రేడియోలో మారుమ్రోగుతుందన్న సవాళ్ళ వచ్చినయే.

పార్టీ అప్పటికప్పుడే రహస్యంలోకి వెళ్ళాలనే వాదన, జిల్లాకమిటీ సభ్యులందరూ రహస్య జీవితం గడపాలని నిర్ణయం జరిగింది. ప్లీనం దాక్కుమెంట్లు ఆమోదించబడుతూనే ఈ గందరగోళాలన్నీ ఆ ప్లీనంలో వ్యక్తమయ్యాయి. దాక్కుమెంట్ల అవగాహన ప్రకారం కార్యకలాపాలు నిర్వహిద్దామని కొంతమంది,

యాంత్రికంగా తమ ఎజెండా ప్రకారమే చేసుకొందామని మరికొంత మంది వ్యవహరించారు.

"తక్షణ కార్యక్రమమే" పరిస్థితిని అతిగా అంచనా వేసి తొలకరి నాటికి రైతాంగాన్ని సాయుధపోరాటానికి ఆయత్తపరచమని పేర్కొంది కాబట్టి, అసలు తప్పు దానిదే కనుక మిగిలిన పెడధోరణులన్నీటినీ సమర్థించే ప్రయత్నాలు చేయబడ్డాయి.

నేను అప్పటికే నాలుగు నెలల నుండి తూర్పు గోదావరిలో పనిచేస్తున్నాను. నేను బాధ్యత వహించే ప్రాంతంలో ప్రజా ఉద్యమం రూపు తొడుగుకుంటున్న రిపోర్టు ప్లీనం ముందు వుంది. కామ్రేడ్ నాగిరెడ్డి దీనిని పట్టించుకున్నాడా లేదా అన్నట్లు కనబడుతూ కొండమొదలకు కావలసిన రక్షణ చర్యలు తీసుకొన్నారు. ప్రజా ఉద్యమం ఉన్నతస్థాయికి చేరుతుందన్న అంచనాతో రాయలసీమ నుండి ఒక కామ్రేడ్స్ ని మాకు శిక్షణ నివ్వడానికి పంపించాడు. కామ్రేడ్ డి.వి. ప్లీనం తర్వాత గోదావరి ఏజన్సీ కేడర్ సమావేశానికి హాజరయ్యారు. రాష్ట్రప్లీనం తర్వాత మరింత నిర్దిష్ట రూపం తీసుకొంటున్నది. జిల్లా కమిటీకి ఆ స్థాయిలో నాయకత్వం వహించడం గురించి ఆయనకు నమ్మకం కుదిరినట్లు లేదు. నన్ను కొంచెం దూరంగా పిలిచి, దుర్మార్గులైన భూస్వాములను అవసరమయితే నాలుగు పీకండని సలహాయిచ్చారు. నేనెందుకు యివన్నీ గుర్తు చేస్తున్నానంటే మార్క్సిజాన్ని ఆచరణకు అన్వయించడం, ప్రజల పోరాట శక్తిని క్రమక్రమంగా పెంచడమన్న అవగాహనతో పై నాయకులిద్దరి (నాగిరెడ్డి, డి.వి) సలహాలు, చర్యలూ ఉన్నాయి. కానీ ఆంధ్ర కమిటీలోని వారే కొంతమంది బాధ్యతారహితమైన విమర్శలకు పూనుకొన్నారు. కొంతమంది ప్రధానమైన, మౌలికమైన విషయాలకు బదులు రెండవస్థాయి విషయాలపై యాగీ చేశారు. కామ్రేడ్ నాగిరెడ్డి ఈ సమస్యల మొత్తాన్ని సమగ్రంగా ఆలోచించాడు. దానికి తగినట్లు వ్యవహరించడానికి కృషి చేశాడు. ప్రజాపంథా రూపకర్తలు, సాయుధ ఆత్మరక్షణా కారులది అంతిమంగా ఒకే విధానమయింది. దీన్ని ద్రువపరచే రివ్యూలు వున్నాయి.

కామ్రేడ్ నాగిరెడ్డి చిత్తశుద్ధి, వ్యక్తిత్వం ప్రశ్నార్థకంలో పడవేయడానికి చేసిన ప్రయత్నాలనన్నీ నాగిరెడ్డి గమనంలో ఉంచుకొంటూనే, ఒక బాధ్యతాయుత నాయకుడిగా ఎన్నో భారాలను భుజానకెత్తుకున్నాడు. కానీ యింట్లో కూర్చోలేదు. ఒకవైపున పాలకులు చేస్తున్న దాడులు, దుర్మార్గుమైన ప్రచారాలను సవాల్ చేసి నిలబడటం, మరోవైపున విప్లవ ప్రజాపంథాను రక్షించు కోవటం, వివరించుకోవడం, స్వంతం చేసుకోవటం ఆచరణలో పెట్టడంలాంటి చర్యలన్నీ కా॥ నాగిరెడ్డి తదితర కామ్రేడ్స్ అదే కాలంలో నిర్వహించాల్సి వచ్చింది. ప్రత్యేకంగా కా॥నాగిరెడ్డి ఒకశక్తిగా మేరునగ గంభీరతతో నిలబడి అన్నివైపుల నుండి ఎదురైన సవాళ్ళను ఎదుర్కొన్నాడు. జయప్రకాశ్ ఉద్యమకారులతో చర్చించి వారి ఆందోళనా కార్యక్రమంలో భూమి సమస్యను చేర్చితే తప్పు, ఈ ఉద్యమం మూలంగా పెద్ద లాభంలేదని వాదించాడు. వాళ్ళు దానిని అంగీకరించలేదు. ఐతే మేము మీ ఉద్యమం పట్ల సానుభూతితో ఉండగలమేగాని భాగస్వాములం కాలేమన్నారు.

శ్రీకాకుళం గిరిజనులు వందలాది మంది జైలులో వుండగా, అడవుల్లో వున్న కుటుంబాలు కేంద్రీకరణ క్యాంపుల్లో పోలీసుల కనుసన్నల్లో స్వేచ్ఛలేని జీవులుగా బ్రతుకుతున్న స్థితిని ఆ ఏజన్సీకి వెళ్లి ఎదుర్కొన్నాడు. సాపేక్షంగా ప్రజలకు గాలిపీల్చుకునే అవకాశం కేవలం నాగిరెడ్డి పర్యటన, ఆయన గద్దించు ఉపన్యాసాల మూలంగానే దొరికింది. కేసుల డిఫెన్సుకి లాయర్లు, దానికి ఆర్థికం కోసం క్యాంపెయిన్లు, పౌర, ప్రజాస్వామ్య హక్కుల కోసం ఆందోళనలు, విప్లవకారుల ఐక్యత కోసం పర్యటనలు, జిల్లాస్థాయి కమిటీలకు గ్రెడ్స్, సాంస్కృతిక, ఉపాధ్యాయ రంగాలలోని పెడధోరణులను సరిదిద్దడానికి సంఘర్షణ, జనశక్తి పత్రిక నిర్వహణ, గిరిజన ప్రాంతాల ఉద్యమ పునర్నిర్మాణం మొదలగు ఎన్నో బాధ్యతలను ఆయన మీదవేసుకొన్నాడు. పార్టీ కమిటీ నిర్ణయాలలో పాత్ర తీసుకొనడమేకాదు, అమలు జరపడానికి పడే తపన, ఆవేదనలకు, 1972 నుండి 1976లో ఆయన అమరుడయ్యే వరకు నేనొక ప్రత్యక్ష సాక్షిని. పార్టీ ఆర్థికం కోసం ఆర్థిక దాడుల ప్రస్తావనలు నిరాకరిస్తూ సానుభూతిపరులపై, ప్రజలపై ఆధారపడే పద్ధతిని నెలకొల్పడానికి ఆయన స్వయంగా పూనుకొని, తోటివారికి నేర్పాడు. ఉద్యమ పునర్నిర్మాణ నిర్ణయం అయిన వెంటనే తన నిర్మాణం కింద ఉన్న మెరుగైన కామ్రేడ్స్ 1975లో తూర్పుగోదావరికి కేటాయించాడు. ఆ కామ్రేడ్ రామిరెడ్డిని నిజంగా ఆ రోజులలో

అనంతపురం నుండి పంపించడం వలన ఆయన చాలా సౌలభ్యాలను వదులుకున్నాడు. రాయలసీమ జిల్లాలో పార్టీ నిర్మాణం కంటే ఏజన్సీ ప్రాంత ఉద్యమానికి ప్రాధాన్యమిచ్చాడు. ఉద్యమ నిర్మాణానికి ప్రథమ పీటవేసిన నాగిరెడ్డి చర్యలలో ఇది గమనించవలసిన విషయం. కొంతమంది నాయకులు తమ సౌలభ్యం కోసమే ఉద్యమం పేరుతో కేడర్స్ కాజేశారని నా అనుభవంలో తేలింది. చిత్తశుద్ధి, నిబద్ధతలేని నాయకులు కామ్రేడ్ నాగిరెడ్డి శ్రమను కొల్లగొట్టారనడానికి, ఆయనకు కావలసిన సౌలభ్యాలను వమ్ము చేశారనడానికి నేను వెనుకాడటం లేదు. అయితే నాగిరెడ్డి అమాయక చక్రవర్తి కాదు. అన్నీ గమనంలో పెట్టుకొన్న స్ఫూర్తిద్రూపి. కీలకమైన కర్తవ్యాల నుంచి చిన్న కర్తవ్యాల వరకు ఆయన నిర్వహించాడు. మేలైన పనుల నెంచుకొని చిన్న పనులను, అల్పమైన పనులను చేయ నిరాకరించే కార్యకర్తలుంటారని కామ్రేడ్ స్థాలిన్ పేర్కొన్నాడు. కామ్రేడ్ నాగిరెడ్డి స్థాలిన్ సూచననే గాక తాను పుట్టిన భూమిక, పెరిగిన అత్యంత సౌకర్యవంతమైన జీవితాన్ని, దాని అలవాట్లన్నీటినీ వదులుకొనడానికి ఎంత శక్తివంతమైన ప్రయత్నం చేశాడో అర్థం చేసుకోవచ్చు

సికింద్రాబాద్ లోని ముషీరాబాద్ జైలులో...

1969 ఏప్రిల్ అట్లప్రగడ సదస్సు దాక్కుమెంటు అయిన 'తక్షణ కార్యక్రమాన్ని' కుట్రకేసుకి ప్రభుత్వం ప్రాతిపదికగా చేసుకున్న తర్వాత దానిని స్వంతం చేసుకోవటం టి.ఎన్. రాజకీయ, నైతిక బాధ్యతగా స్వీకరించాడు. దానికనుగుణంగా జరిగిన ఆచరణ మొత్తాన్ని స్వంతం చేసుకోవడం జరిగింది. అదే సందర్భంలో దానికి భిన్నమైన ఆచరణను అతివాద, అవకాశవాద రాజకీయాలను శత్రువుముందు విమర్శించి, ఎండగట్టలేదు. ఈ సమస్యలన్నీ విప్లవకారుల అంతరంగిక సమస్యలుగా పరిగణించాడు. కా॥ నాగిరెడ్డి యొక్క హుందాతనంతో కూడిన ఈ వైఖరిని కొంతమంది చులకనగా తీసుకున్నారు.

కామ్రేడ్ నాగిరెడ్డి ఈరకపు ప్రచారాలను లక్ష్య పెట్టలేదు. పైగా కొన్ని సందర్భాలలో సమయానికి తగిన చర్యలు తీసుకోలేకపోయినందున వారికి అవకాశ మేర్పడిందనీ, వారే క్రమంలో అర్థం చేసుకుంటారనీ చాలా హుందాగా మాట్లాడేవారు. విప్లవకారులందరూ ఐక్యం కావాలన్న ఆకాంక్ష ఆయన ఈ వైఖరి తీసుకోవటంలో వ్యక్తమవుతున్నది.

కామ్రేడ్ నాగిరెడ్డి జైలులో మేయర్ గా వుండేవారు. ఆయన కామ్రేడ్స్ అందరి సమస్యలను పట్టించుకోవాలి. క్రమశిక్షణను మెయింటెన్ చేయించాలి. శత్రువుకి ఎవరైనా లోబడుతున్నారా అన్న పరిశీలనలలో వుండాలి. కాలాన్ని వృధా చేయకుండా అందరూ అధ్యయనంలో ఉన్నారా అని పరిశీలించాలి; గొడవలు పడుతున్నారా అని గమనించాలి. జైలు అధికారులతో ఆయన మాత్రమే వ్యవహరించాలి.

నేను ఆ జైలులో అడుగుపెట్టిన వెంటనే తెలిసిన విషయం ఏమిటంటే కొంతమంది క్రమశిక్షణా రహితంగాను, శత్రువు కుట్రలకు దోహదపడుతూ ఉన్న వారిని, వేరే బ్లాక్ లోకి పంపించారని తెలిసింది.

అలాగే చిల్లర మల్లర తగాదాలు పెట్టుకొంటూ గొడవలు జరుగుతున్నందున కామ్రేడ్ నాగిరెడ్డి ఆయన ఉంటున్న సింగిల్ రూమ్ ని డి.వి. కిచ్చి పెద్ద బ్లాక్ లోకి, ఈ అల్లరిచేసే వాళ్ళ మధ్యకొచ్చాడని తెలిసింది.

పూలమొక్కలు పెంచడం ఆకు కూరలు పెంచడం పని ప్రతినిత్యం చేస్తూ వుండేవాడు. లాకప్ చేసిన తర్వాత సాయంత్రం 6 గంటల నుండి రాత్రి 9.30, 10 గంటల వరకు చదువుకొని ఆ బ్లాక్ లో పేకాట ఆడుతుండేవారితో నాకూ ముక్కలేయండని అడిగి అరగంటసేపు ఆడి మళ్ళీ తన పనిలో నిమగ్నమై రాత్రి రెండు, మూడు గంటల వరకు అధ్యయనంలో వుండేవాడు. ఉదయం 7 గంటలకు లేచి, కాఫీ తాగి మొక్కల పని చూసుకొని, బట్టలుతుక్కోవడం, పనులు చూచుకొని స్నానం చేసేవాడు. జైలులో బట్టలుతకడానికి మనిషినిచ్చే సౌకర్యమున్నా ఆయన దానినుపయోగించుకోలేదు.

చేతితో మడతలు వేసుకొని దిండుకింద పెట్టుకొని భలే షెన్ అయినయ్యుకుంటూ ధరించేవాడు. పిల్లల కోసం సబ్ జైల్ డ్రిస్టర్ పిల్లల్ని అప్పుడప్పుడూ తెప్పించుకునేవాడు. క్రిష్టఫర్ భార్య క్రిష్టఫర్ మీద నాగిరెడ్డిగారికి చెప్పుకుని మందలింప చేయించేది. కామ్రేడ్ మండే పిచ్చయ్య ఆయన మంచం ప్రక్కన, ఎదురుగా సోమాచారి, సోమాచారి పక్కన నేను వుండేవారం. పిచ్చయ్యగారికి తాను పోగు చేసిన కొంత సమాచారమిచ్చి ఏదైనా వ్రాయమని ప్రోత్సహించేవాడు.

పిచ్చయ్యగారు "భారతదేశంలో పరిశ్రమలు" అన్న పుస్తకం రాశాడు.

సోమాచారిగారికి సులభతరమైన ఇంగ్లీషు నవలలిచ్చి చదవమని ప్రోత్సహించాడు. సోమాచారిగారు దానిని ఆసక్తికరంగా కష్టపడి చదివి పూర్తి చేసేవాడు. కోర్టులో యివ్వవలసిన స్టేట్ మెంట్ తయారు చేసినంత కాలం రోజూ ఉదయం ఇద్దరూ (టి.ఎన్; డి.వి.) కనీసం అరగంటసేపు చిన్నగా మాట్లాడుకొనేవారు. పేపర్ కటింగులు, రిఫరెన్సు బుక్స్ ఎక్సేంజ్ చేసుకొని ఇద్దరూ తమ రాత పనుల్లో మునిగిపోయేవారు.

నా పట్ల ఇద్దరూ అప్యాయంగా వుండేవారు. దాదాపు జైలులోని కామ్రేడ్స్ అందరూ నా పట్ల అలాగే వుండేవారు. బయట కమిటీ, జైలు కమిటీ మధ్య రాజకీయ విభేదాలతో జైలులోని కామ్రేడ్స్ రెండు సెక్షన్లుగా చీలిపోయినా, ఒకటే కమ్యూన్ లో వుండేవారు. కమ్యూన్ నిర్వహణ, కొన్ని కుటుంబాలకు సాయం, కేసు డిఫెన్సు నిర్వహణ ఖర్చు భారం మొత్తం నాగిరెడ్డిగారి మీదనే పడింది.

నేను రాజమండ్రి, చింతపల్లి, విశాఖపట్నం జైళ్ళలో వున్న కాలంలో తీవ్రమైన నలత నుండి నన్ను బయట పడవేసి, బలం తెప్పించాలని నన్ను ప్రత్యేకంగా చూసేవారు. దేవులపల్లి వెంకటేశ్వరరావుగారు బెల్లంతో చేసిన వేరుశనగ ముద్దలను తెప్పించి చబ్బా నా చేతికిచ్చి 'రోజుకొకటి నీ యిష్టమైనపుడు తిను, ఎవరికీ యివ్వకూడదని' చెప్పాడు. జొన్నా కోటయ్యగారు, నెక్కలపూడి రామారావుగారు కిచెన్ స్టోర్ ఇన్ ఛార్జితో మాట్లాడి నాకు రెండు గుడ్లతో ఆప్లెట్ వేయించి యిచ్చి బలం పెంచాలని చూశారు. విశాఖపట్నం జైలులో నిర్బంధాన్ని నిరసిస్తూ అక్కడ నిరాహార దీక్ష చేస్తున్న కామ్రేడ్స్ కి సంఘీభావంగా నిరవధిక నిరాహార దీక్షలో నాగిరెడ్డిగారికి, నాకు పల్టీవీక్ అయింది. ప్రమాదమని డాక్టర్ చెప్పాడు. అంతలోనే బయట నుంచి వావిలాల తదితరుల జోక్యంతో విశాఖపట్నం జైలు సమస్యల పరిష్కారం కుదిరింది. నిరాహార దీక్ష విరమించాం. మాకు కోలుకోవడానికి అదనంగా పాలు, కోడిగ్రుడ్లు కేటాయించారు. నాగిరెడ్డిగారికి జైలులో చిన్న స్టప్ అనుమతించారు. స్టేట్ మెంట్ తయారు చేస్తున్న కాలంలో ఆయన అరగంట కొకసారి కాఫీ పెట్టుకొని త్రాగి చేసిన పరిశోధనా ఫలితమే, 'తాకట్టులో భారతదేశం'. ఆయన మా యిద్దరి కోసం ప్రతిరోజు రాత్రి పుడ్డింగ్ చేసేవాడు. ఎన్ని గొడవలున్నా మొత్తానికి జైలులో కామ్రేడ్ల వాతావరణం నెలకొల్పబడి కొనసాగింది. నాగిరెడ్డిగారి సంయమన శక్తి, ద్వేషించేవారివైనా కలుపుకొని వెళ్ళే స్వభావం, వారి యిబ్బందులను గూడ పట్టించుకోనే విశాలత్వం, ఔదార్యం ఆ జైలు జీవితంలో నేను గమనించాను, స్ఫూర్తి పొందాను. నాగిరెడ్డిగారితో జ్ఞాపకాలు వ్రాయమంటే నా గురించి నేను వ్రాసుకోవడానికి కూడా అవకాశం దొరికింది. ఇది క్షమించదగిందేననుకుంటున్నాను.

కోర్టు-కేసువిచారణ

మెజిస్ట్రేట్ కోర్టులో విడుదలయినవారు విడుదలపగా మిగిలిన వారిపై సెషన్స్ జడ్జి కోర్టు ఏర్పరచి విచారణ మొదలు పెట్టారు. నాగిరెడ్డి, డి.వి. గారలు స్వంతంగా వాదించుకొన్నారు. మిగిలిన వారి తరపున ఎన్.వి.ఎల్. నరసింహంగారు, రావి సుబ్బారావుగారు, ప్రత్తిపాటి వెంకటేశ్వర్లుగారు వకలా వేశారు. కోర్టులో స్టేట్ మెంట్లు చదువుతున్న సందర్భంలో చాగంటి శంకరావుని మా డిఫెన్స్ నుంచి తొలగించారు. మాదాల నారాయణ స్వామి, సోమాచారి ఇంకొందరు ఎన్.వి.ఎల్ గారి డిఫెన్స్ ను వ్యతిరేకిస్తూ, డిఫెన్సును తిరస్కరిస్తున్నట్లు ప్రకటించారు. ప్రత్తిపాటి వెంకటేశ్వర్లును వారి డిఫెన్సు లాయర్ గా ప్రకటించారు. ఇది విప్లవకారుల మధ్య సమస్యలకు కారణమైంది. జైలులో ఇంకో బ్లాక్ లోకి పంపబడిన వారిలో మా రాజకీయ విధానాల పట్ల గుడ్డి వ్యతిరేకత, ద్వేషం పెంచుకొన్న వారితో పాటు, ప్రభుత్వానికి అండరీటేకింగ్ ఇచ్చి అప్రూవర్స్ గా మారిన వారు గూడా వున్నారు. కొల్లిపర పాండు రంగారావు నాకు స్నేహితుడే. లెక్చరర్ గా మానుకొని పార్టీ పని చేయడానికి సిద్ధమై వచ్చినవాడు. మంథని ఏరియాలో బాధ్యత తీసుకొన్నాడు. ఆ పనిలో వున్నప్పుడే ఉద్విగ్న మానసిక స్థితికి గురయ్యాడు. చంద్ర పుల్లారెడ్డి పైన ద్వేషం, పగ పెంచుకొన్నాడు. అరెస్టయ్యాడు. ఆయన మానసిక స్థితిని పోలీసులు, మా రాజకీయ వ్యతిరేకులు బాగా ఉపయోగించుకొన్నారు. పుల్లారెడ్డిపై పగను నాగిరెడ్డి మీదకు మళ్లించారు. ఇక్కడ జరిగిన పరిణామాలను

(తరువాతి 4వ పేజీలో)

దేశం వెలుపల అమెరికా సాగిస్తున్న అంతులేని యుద్ధాలు

దేశంలో పెచ్చుమీరుతున్న హింస

2016 జూన్ 12 వేకువ రూమున ఫ్లోరిడా రాష్ట్రం - ఆర్లాండ్లోని ‘ది పల్స్’ అనే ఎల్జిబిటి నైట్ క్లబ్లోకి సాయుధుడైన ఒమర్ మతీన్ (29 సం॥లు) ప్రవేశించి, అక్కడున్నవారిపై విచక్షణారహితంగా కాల్పులు సాగించాడు. ఇతను అమెరికా పౌరసత్వం కలిగివున్న ఆఫ్ఘనిస్తాన్ కాందిశీకుల కుటుంబానికి చెందినవాడు. పోలీసులతో జరిగిన కాల్పులలో ఇతను మరణించాడు.

కాల్పులు జరిగే సమయంలో, ఆ నైట్ క్లబ్ 350 మందితో కిక్కిరిసివుంది. మరణించిన, గాయపడిన వారిలో అత్యధికులు హిస్సానిక్కుల చెందినవారు. ఒమర్ మతీన్ ఏ ఆలోచనతో ఈ చర్యకు పాల్పడ్డాడనే విషయం ఖచ్చితంగా తెలీదు. ఏమైనా, అమెరికాలో జరుగుతున్న రక్తసిక్త దాడుల వరుసలో భీతిగాల్సే ఆర్లాండ్ విషాదం మరో తాజా ఘటనగా స్పష్టమౌతోంది.

ఈ దాడి సమయంలో ఒమర్ మతీన్ 911 నెంబర్కు (అత్యవసర సమయంలో వినియోగించే ఫోన్ నెంబర్) ఫోన్ చెయ్యటం - ఐఎస్ఐఎస్ పట్ల అతని విశ్వాసాన్ని వ్యక్తం చేస్తున్నది. దాడి జరిగిన కొద్ది గంటలలోనే ‘ఇస్లామిక్ రాష్ట్ర యోధుడు ఈ దాడి చేసినట్లుగా ఐఎస్ఐఎస్ ప్రకటించింది. ఈ ప్రకటనలోని సత్యాన్ని రూఢీ చేయలేకపోయినప్పటికీ, ఐఎస్ఐఎస్ యొక్క ప్రతీఘాతుక స్వభావాన్ని ఈ ఘటన క్షణంగా వెల్లడిచేస్తోంది.

అమెరికా నేర పరిశోధనా సంస్థ ఎఫ్బిఐ మతీన్ను మూడు పర్యాయాలు ప్రశ్నించినట్లుగా అంగీకరించింది. మతీన్ చేసిన ఓ రెచ్చగొట్టే ప్రకటన నేపథ్యంలో 2013లో రెండుసార్లు ప్రశ్నించారు. అలాగే, సిరియాలో ప్రభుత్వ మార్పుకోసం అమెరికా సృష్టించిన యుద్ధంలో ఇస్లామిస్టు సైన్యం తరపున పోరాడిన, ఫ్లోరిడాలో పుట్టి

పెరిగిన మహమ్మద్ అబూసల్వాతో మతీన్కు సంబంధాలు వుండి వుండవచ్చుననే అనుమానంతో 2014 సం॥లో మరోసారి మతీన్ను ఎఫ్బిఐ ప్రశ్నించింది. అతను ప్రమాదకారి కాదని ఎఫ్బిఐ ప్రకటించింది. లింగ మార్పిడితో ‘గే’లుగా మారిన వారికి వ్యతిరేకంగా తీవ్ర భావోద్వేగాలతో వుండేవాడని, అతని చర్యలకు ‘మతానికి ఏవిధమైన సంబంధమూలేదని’ మతీన్ తండ్రి ప్రకటించాడు. కనుక, ఖచ్చితమైన మతీన్ చర్యల ఉద్దేశ్యాలేమిటనేవి అస్పష్టంగా వున్నాయి. తమ యోధుడే ఈ ఘటనకు కారణమన్న ఐఎస్ఐఎస్ ప్రకటనను ఎఫ్బిఐ కూడా విశ్వసించటంలేదు.

ప్రభుత్వ సంస్థలలో రక్షణ సిబ్బందిని అందించే ఓ డ్రైవేటు కాంట్రాక్టరుగా మతీన్ పనిచేశాడు. కనుక అతని వద్ద మారణాయుధాలు మరియు సెక్యూరిటీ అధికారికుండే అనుమతి పత్రాలు కలిగి వున్నాడు. అమెరికా సమాజంలో మారణాయుధాల లభ్యతే ఈ నేరానికి కారణమని ఆపాదించటం సబబుకాదు. ఫ్లోరిడా నగరానికి 120 మైళ్ళ దూరంలోనున్న ఫోర్ట్ పయర్లీలో మతీన్ నివసించేవాడు. ఈ ప్రాంత జనాభాలో మూడవ వంతు దారిద్ర్యరేఖకు దిగువనే జీవిస్తున్నారు. అధికారిక లెక్కల ప్రకారమే ఈ ప్రాంతంలో నిరుద్యోగం 16 శాతం పైగా వుంది.

ఒంటరిగా వున్న వ్యక్తులు మారణాయుధాలతో దాడులు సాగించటమనేది అమెరికాలో ఓ రోజువారీ విషయంగా మారిపోయింది. 2014లో ఈ విధంగా కాల్పులు జరిపిన ఘటనలు 280. 2015లో జరిగిన ఘటనలు 475 కాగా, ఈ ఘటనలలో 475 మంది మరణించగా, 1870 మంది గాయపడ్డారు. 2016లో జూన్ నాటికి ఇలాంటి ఘటనలు 175గా నమోదు

అయ్యాయి. ఈ గణాంకాలను పరిశీలిస్తే, ఇవి ప్రతి సంవత్సరం పెరుగుతూ వస్తున్నాయని, అమెరికాలోని వివిధ తరగతుల ప్రజానీకం, ఇలాంటి చర్యలకు కారకులుగా వున్నారనే విషయాన్ని తేటతెల్లం చేస్తున్నాయి. ఏదో ఒక మతం, ఒక తెగకు మాత్రమే సంబంధించిన విషయాలుగా ఇవి లేవు. కనుక, ఆర్లాండ్ హత్యాకాండ ఘటనను ఇస్లామిక్ తీవ్రవాదానికి ఆపాదించటానికి తగిన ధృఢమైన ఆధారాలు లేకపోగా, ఇదంతా ఓ రాజకీయ నాటకంగా తోస్తోంది.

అమెరికా తన దేశం వెలుపల సాగిస్తున్న అంతులేని యుద్ధాలతో పాటే, దేశంలో హింసాత్మక చర్యలు పెరిగి పోవటాన్ని గమనించవచ్చు. 2001 నుండి అమెరికా సామ్రాజ్యవాద సైన్యం నిరంతరాయంగా దురాక్రమణలు, బాంబుదాడులు, పైలెట్ రహిత విమాన (డ్రోన్) దాడులు మరియు ‘ఎంచుకొని హత్య’గావించటం’ వంటి చర్యల ద్వారా ముఖ్యంగా ముస్లిమ్ దేశాలలో పదిలక్షల మందిపైగా ప్రజల ప్రాణాలను బలితీసుకోవటంలో నిమగ్నమై వుంది. దీని ప్రతిఫలంగా లేదా అమెరికా సామ్రాజ్యవాదుల పదమైన ‘కొల్లేటరల్ డ్యామేజి’ ప్రకారం, అమెరికా సామ్రాజ్యవాద ప్రభువులు అత్యంత ప్రతీఘాతుక సిద్ధాంతాలను ప్రోత్సహించటం ద్వారా మొత్తంగా విదేశాల నుండి వచ్చిన కాందిశీకులపై ప్రత్యేకించి ముస్లిములపై తాము సాగించే వివక్ష, హింసలను సమర్థించుకోజూస్తున్నారు. ఈ క్రమంలో అమెరికా పాలకులు దేశంలో రాజ్యహింసను తీవ్రం చేయటంతోపాటు దేశం వెలుపల యుద్ధాలను ఎక్కువ చేస్తున్నారు.

ఆర్లాండ్ హింసాకాండ ఘటన జరిగిన గంటల కాలవ్యవధిలోనే అమెరికా ప్రసార సాధనాలు, అమెరికా

రాజకీయ నాయకులు మత సిద్ధాంతంపై ఆధారపడిన తిరోగమన పూరిత ఉగ్రవాద దాడిగా దానిని ప్రకటించారు. ‘ఇది ఓ ఉగ్రవాద చర్య, అసహ్యించుకోవలసిన చర్య’ అని బరాక్ ఒబామా ప్రకటించాడు. కాగా, ఒబామా ఇటీవలే ఆఫ్ఘనిస్తాన్లో 15 సం॥లపాటు అమెరికా యుద్ధాన్ని కొనసాగిస్తూ వుండటానికి ఆమోద ముద్ర వేశాడు. ‘దేశంలో నుండి, విదేశాల నుండి ఎదురౌతున్న దాడులు, ప్రమాదాలను ఎదుర్కోవలసిన అవసర మొచ్చింది. అంటే ఉగ్రవాద గ్రూపులను ఖండించాలి. వారిక్కడుంటే అక్కడిదాకా వెళ్ళాలి’ అని మాజీ రక్షణ శాఖామంత్రి హిల్లరీ క్లింట్న్ పేర్కొంది. అధ్యక్ష ఎన్నికల్లో ఆమెకు ప్రత్యర్థి అయిన రిపబ్లికన్ పార్టీ అభ్యర్థి డోనాల్డ్ ట్రంప్ ఈ హత్యాకాండను ఉపయోగించుకొని తన ముస్లిమ్ వ్యతిరేక, కాందిశీక, వలసదారుల వ్యతిరేక సిద్ధాంతాన్ని బాగా ప్రచారంలోకి తీసుకువచ్చే ప్రయత్నం చేశాడు. ‘మన పాలకులంతా బలహీనులు. అందుకే ఇలాంటి ఘటనలు జరుగుతున్నాయి. నేను ఇలాంటి వానిని జరగనీయను’ అని ఆయన ప్రకటించాడు.

ఉగ్రవాద భయోత్పాతదాడుల పేరుతో ప్రజల దృష్టి మళ్ళించి, వారిని బెదిరింపులకు, హెచ్చరికలకు గురిచేసి తమదేశంలో నెలకొని, సాగుతున్న తీవ్రమైన సంక్షోభం నుండి ప్రక్కదోప పట్టించాలనేది అమెరికా సామ్రాజ్యవాద పాలకుల లక్ష్యం. తద్వారా దేశం వెలుపల తాము సాగించే, తీవ్రంచేసే యుద్ధాలు, సైనిక దాడులకు మరియు దేశంలో కార్మికపర్యపు హక్కులపై, స్థితిగతులపై తీవ్రం చేసే దాడులకు ఆమోదం పొందే విధంగా రాజకీయ విధానాన్ని నిర్ణయించుకొని సాగుతోంది. ★

కామ్రేడ్ తరిమెల... (3వ పేజీ తరువాయి)

చిలువలు పలువలు చేసి తెలుగు వెలుగు పత్రికకు పంపించేదెవరో మా ముద్దాయిలలోనే వున్నారని అర్థమయింది. వారిని నాయకత్వం గుర్తించినప్పటికీ వారిపేర్లు మాకు బయట పెట్టలేదు.

హైదరాబాద్ కుట్రకేసు మెజిస్ట్రేటు కోర్టులో విచారణ సందర్భంగా (1970 జూన్ లేక జూలై) “సాయుధ పోరాటాలు జరగకుండా ప్రజాస్వామిక పద్ధతుల్లో భూసంస్కరణలు అమలు జరపటమనేది అసంభవం” ‘విప్లవాచరణకు ప్రత్యక్షంగా పిలుపు ఇవ్వకుండా భూస్వామ్య విధానం రద్దవుతుందనే నినాదం ఇవ్వటమంటే ప్రజలను మోసం చేయటమే అవుతుంద’ని కా॥నాగిరెడ్డి విస్పష్టంగా ప్రకటించారు. రెండు గంటలసేపు నిరాఘాటంగా సాగిన ఆయన ఉపన్యాసం “పర్రపోరాటమూ, ప్రజల సాయుధ విప్లవం ద్వారా పాలక వర్గాన్ని కూలద్రోయటం తప్పనిసరిగా జరుగుతాయ”నే వాక్యాలతో ముగించారు.

కామ్రేడ్ నాగిరెడ్డి, దేవులపల్లి తదితరులు ఎంతటి తీవ్రమైన శిక్షలకైన సిద్ధపడి పార్టీ విధానాలను సమర్థించాలనే నిర్ణయం తీసుకున్నారు. అంతర్జాతీయంగా రీవ్ల్యూగ్ కేసులో డిమిట్రావ్ ను, జాతీయంగా మీరట్, కాన్పూర్ కుట్రకేసులో ఆనాటి కమ్యూనిస్టులను, ఇతర విప్లవకారులను ఆదర్శంగా తీసుకున్నారు.

మా మీద ఉన్న సెక్షన్లు తీవ్రమయినవి. “రాజ్యాన్ని కూలదోయడానికి కుట్ర పన్నామని, దానికోసం అనేక నేరాలు చేశామని” ప్రాసిక్యూషన్ నిరూపించబూనుకుంది. “మేము కుట్ర” పన్నలేదు అని నిరూపించుకోవాలి. కమ్యూనిస్టులు తమ ఆశయాలను, లక్ష్యాలను దాచుకోరనీ, అవి ప్రజల ముందుంచుతారనీ, ప్రజలు రాజ్యాధికారాన్ని సాధించుకుంటారనీ మా వాదన. దానికి ప్రజలను చైతన్యవంతులను చెయ్యడం నేరమనీ, ప్రజలు తమ హక్కులు తామే సాధించుకోవడం నేరమనీ ప్రభుత్వ వాదన. రాజ్యాధికారాన్ని సాధించుకొనడానికి ఫలానా మార్గంలోనే వుండాలని నిర్దేశించడం ప్రకృతి విరుద్ధమని మా వాదన. ప్రజాస్వామికంగా ఎన్నిక కావడం అంటే ఎన్నికలలో గెలిచిరావాలని ప్రభుత్వవాదన. అలా సాధ్యం కాకపోతే ఎలా వీలైతే అలా ప్రజలు అధికారంలోకి వస్తారు. ఎలా సాధ్యమయితే అలా వస్తారని వాదించడమే, దానికోసం ప్రజలను చైతన్యపరచడమే మా ‘తక్షణ కార్యక్రమం’. ఇది కుట్రకాదు అని వాదించడానికి కామ్రేడ్ నాగిరెడ్డి పూనుకొన్నారు. ప్రభుత్వ విధానాలు అన్ని రంగాలలో ఇంత అధ్వాన్నంగా వుండగా దీనిని మార్పుకోమని ప్రజలను అడగడం నేరం కాదు.

ప్రభుత్వాలను అడిగి అడిగి, ఇక అడగలేము మీరే సాధించుకోండని ప్రజలకు చెప్పడమే మా పని, మా బృహత్తర కార్యక్రమం. మాపై సాక్ష్యం చెప్పడానికొచ్చిన సాక్షులను మా లాయర్లు లీగల్ కోణాల నుంచి క్రాస్ చేస్తే, నాగిరెడ్డిగారు సామాజిక, రాజకీయ కోణాల నుంచి క్రాస్ చేసేవారు. కామ్రేడ్ డి.వి. గారు స్టేట్మెంట్ చదువుతూ భూమి సమస్య వివరిస్తున్న సందర్భంలో జడ్జిగారు ఉత్పకతతో ‘అధికారమిస్తే మీరు పంచగలరా’ అని ప్రశ్నించారు. ‘ప్రభుత్వం దగ్గరున్న ఆయుధాలు కొన్ని ప్రజలకివ్వమనండి భూకేంద్రీకరణ ఎలా బద్దలు కాదో చూద్దాం’ అని అరసెకండే ఆలస్యం చెయ్యకుండా డి.వి.గారు సమాధానమిచ్చారు. కమ్యూనిస్టులు రాజకీయంగా కేసుని వాదించుకోవడమంటే కామ్రేడ్ టి.ఎన్, డి.వి.లు వాదించుకున్న తీరుని అర్థం చేసుకుంటే చాలు.

తూర్పుగోదావరి జిల్లాలో వందలాది ప్రజల మీద పెట్టబడిన 70 కేసులను మేము చేశామని చెబుతున్న కుట్రను రుజువు చేయడానికి ఆధారంగా ప్రాసిక్యూషన్ దాదాపు 50 మంది సాక్షులను తీసుకు వచ్చింది. ఇవన్నీ వ్యక్తులుగా నా మీద, శాంతిరాజు మీద వున్నాయి. కాని మా రాజకీయ విధానం దీనికి కారణమని ప్రాసిక్యూషన్ వాదించదలచుకొంది. కామ్రేడ్ దేవులపల్లి రూమ్లోకి నాగిరెడ్డిగారు నన్ను తీసుకెళ్ళి మా ఇద్దరి సమక్షంలో ఈ విషయాన్ని వివరించారు. డి.వి. గారు జాగ్రత్తగా చెప్పడం మొదలుపెట్టారు. ‘ఈ విషయాలన్నీ మనం స్వంతం చేసుకోవాలి. ఇది మన రాజకీయ లైను యొక్క ఆచరణ రూపం’ అన్నారు. ‘దీనిని స్వంతం చేసుకుంటే పెద్దరిక్ష పడితే పడవచ్చు. కాని స్వంతం చేసుకోవడం అవసరం’ అని చెప్పారు. వారు చెప్పినట్లే కోర్టులో నా స్టేట్మెంట్ సందర్భంగా ప్రతి కేసులో భూస్వాముల అక్రమాలు, భూములు కాజేసిన తీరుని చెప్పి, మోది తప్పు కాదు. ప్రజలు పూనుకొని సాగించిన కార్యక్రమం అని నేను స్వంతం చేసుకొన్నాను. కార్యకర్తలను రాటుదేల్చడం, శత్రువు కుట్రలను రాజకీయంగా ఎదుర్కోవడం అనే రాజకీయ, నిర్మాణ నిపుణతను మా నాయకులు ప్రదర్శించారు. మేము వారు పెట్టిన ఒరవడిని కొనసాగిస్తున్నాం. ఇంకా జారిపోలేదు. కామ్రేడ్ లెనిన్ నీలం నోట్బుక్లో చెప్పిన వాక్యాల ప్రకారం నేనీ మాట అంటున్నా. లెనిన్ యిలా అన్నాడు : “కమ్యూనిస్టు తన అంతిమ ఘడియలలో ఆలోచించుకొని తాను కమ్యూనిస్టుగా జీవించానని తృప్తి చెందాలి. అంతకుముందు వరకు ఎన్ని పోరాటాలు చేసినా, త్యాగాలు చేసినా చివరలో జారిపోవచ్చు. కనుక

చివరివరకు ఎలా వున్నాం? కమ్యూనిస్టు, కమ్యూనిస్టుగానే జీవించాడా? లేదా అని చూచుకొని అప్పుడే తృప్తి చెందాలి.” ఇది లెనిన్ మాటల సారాంశం (నాకు యధాతథంగా కోట్ చేసే అవకాశం ప్రస్తుతం లేదు.)

కామ్రేడ్ టి.ఎన్. జైలు నుండి విడుదలైన నాటి నుండి ఎమర్జెన్సీ విధించేవరకూ ప్రజాతంత్ర హక్కుల కోసం, విప్లవకారుల లీగల్ డిఫెన్సుకేసు, శత్రు నిర్బంధంతో దెబ్బతిన్న ఉద్యమాల పునర్నిర్మాణం కోసం అహర్నిశలూ కృషిచేశారు. విప్లవ కార్యకర్తలను తయారు చేసుకోవటం, రైతు, కార్మిక, యువజన, సాహితీ, సాంస్కృతిక ఉద్యమాల నిర్మాణంకోసం అవిశ్రాంతంగా కృషిచేశారు. ఎమర్జెన్సీ విధింపుకు కొన్ని మాసాల ముందే ఎమర్జెన్సీ విధించబడే సూచనలున్నాయని కార్యకర్తల సమావేశాలలో హెచ్చరించారు. ఎమర్జెన్సీ పరిస్థితులలో సైతం ప్రజలనెలా కదలించవచ్చో, పాలకవర్గాల బాటకపపు సంస్కరణల నాధారం చేసుకొనే; ప్రజలను శ్రమల నుండి బయట పడేయాలనే అవగాహననందించారు. ప్రజలకు సంబంధించిన ప్రతి సమస్యపైనా కరపత్రాల ద్వారా ఎండగట్టే కార్యక్రమాన్ని చేపట్టాలన్నారు. తీవ్ర నిర్బంధ పరిస్థితులలో శత్రువుకి ఆచూకీ తెలియకుండా పంచే నైపుణ్యాన్ని సంపాదించాలన్నారు. కామ్రేడ్ నాగిరెడ్డి అవిశ్రాంత కృషి, శ్రమ ఆయన ఆరోగ్యంపై ప్రభావాన్ని చూపాయి.

నాగిరెడ్డిగారు ఉద్యమం కోసం సర్వం వదులు కున్నారు. ఆయన సహచరి సహకారం తిరుగులేనిది. ఆయనతోపాటే నడిచింది. ఆయన విలువైన సాహిత్యాన్ని రక్షించింది. నాకు ఆశ్చర్యం కలిగించిన విషయం ఏమిటంటే 1960 దశకంలోని పేపర్ కటింగ్లన్నీ సచిత్ర వారపత్రికలలో అంటించి వున్నాయి. ఆమె వాటిని గూడా చాలా భద్రంగా వుంచి కోర్టు స్టేట్మెంట్ సందర్భంగా తెచ్చి యిచ్చింది. శ్రీకాకుళం, నల్లగొండ, వరంగల్, ఖమ్మం, రాయలసీమ జిల్లాల ప్రజలపై జరిగిన నిర్బంధ వార్తలు, పత్రికా రచయితల వ్యాఖ్యానాలు, ప్రభుత్వ వ్యాఖ్యానాలు, ఇంకా ఎన్నోరకాల విషయాల సమూహంగా కటింగ్ ఫైల్స్ వుండడమే నా ఆశ్చర్యానికి కారణం. “కామ్రేడ్ చారి ఇవిగో జ్ఞాపకం చేసుకోవడానికి” అని టి.ఎన్., కా॥ రామలింగాచారికి అవసరమైనవి ఇచ్చాడు.

సహచరి లక్ష్మీకాంతమ్మగారు, ఆయన బంధు మిత్రులు ఆయన సిగరెట్లు కాకుండా బీడిలు తాగుతున్నారని తెలిసి ఘాటు తక్కువ సిగరెట్లు పంపితే అవి కాలేవుదామని కాదు. లక్ష్మీకాంతమ్మగారిని ‘మోసం చేయడానికి’ ఆమె ఇంటర్వ్యూకి వచ్చినపుడు మాత్రం అవి కాల్యుకొంటూ పెట్టే చేతిలో పట్టుకొని పకపక నవ్వుకుంటూ వెళ్లేవాడు.

ఆయన అమరుడయిన తర్వాత గూడా లక్ష్మీ కాంతమ్మగారు ఆయన సాహిత్యాన్ని భద్రపరిచే పవిత్రమైన కర్తవ్యాన్ని వదిలిపెట్టలేదు. ఆయనకు ప్రాణం అయిన వాటిని భవిష్యత్ తరాలవారు ఉపయోగించుకోవాలని ఆ సిరిని అన్ని భద్రతా ఏర్పాట్లుచేసి అప్పగించింది. బ్రష్టుగా కొన్ని వేల రూపాయలు జమ చేసింది. టి.ఎన్.ఎం. బ్రష్టు ఎంత గొప్ప ఆశయం, లక్ష్యంతో ఏర్పాటు చేయబడిందో అన్ని ఒడిమడుకులకు గురయింది. అయినా తేరుకొని నిర్వహించుతూనే వున్నారు. ఆమె బ్రతికుంటే ఆమె పొందిన నిరాశ తొలగించుకొని ఎంతో సంతోషించి వుండేది. ఈ సందర్భంలో ఆమె పాత్రను మాకు తెలిసినంతవరకు పేర్కొనడం అవసరమని పేర్కొన్నాను.

ఎమర్జెన్సీలో

ఆంధ్రప్రదేశ్ కమిటీకి ఇన్చార్జిగా కా॥ టి.ఎన్. కమిటీ సమావేశాలకు హాజరయ్యేవారు. 20 అంశాల కార్యక్రమం ఎంత బాటకపైనదో వివరించే విస్తారమైన నోట్స్ తయారుచేసి ఒక యువ కామ్రేడ్కిచ్చి వ్యాసరూప మివ్వమన్నాడు. ఆ కామ్రేడ్ చక్కటి రూపమిచ్చాడు. సంస్కరణల పట్ల విప్లవకారుల వైఖరి ఎలా వుండాలో వివరించే బుక్లెట్తోపాటు, లెనిన్ సంస్కరణల యుగం వ్యాసాన్ని అచ్చు వేయించారు. లోతైన రాజకీయ విశ్లేషణ, సిద్ధాంత అవగాహన, పరిస్థితికి తగిన నిర్మాణ దృష్టధం, సంయమన శక్తిని ఎమర్జెన్సీలో ఆయన బ్రతికిన ఏడాది కాలంలో నేను సన్నిహితంగా అర్థం చేసుకొన్నాను. ఆయనను అంతకు ముందు విశాలమైనవాడిగా, కేవలం సౌమ్యుడిగా చూచిన నేను ఆయన లోతుని, కఠినత్వాన్ని చూశాను. శత్రువుపట్లనే కాదు, తనపట్ల తాను ఎంత కఠినంగా వ్యవహరించుకున్నాడో బాగా అవగతమైంది. ఆయనలో పైకి కనపడే సాదాసీదా తత్వం, ఆందోళనాతత్వం మాత్రమే చూచినవారు, వారి వైఖరిని సరిచేసుకోవాలి. కా॥ టి.ఎన్. తనను కష్టపెట్టు కున్నాడు, కుటుంబాన్ని కష్టపెట్టాడు, నిజాయితీ గల కామ్రేడ్స్ని కష్ట పెట్టాడు. కఠినాత్ముడు నాగిరెడ్డి! దేనికోసం ఈ కఠినత్వం? విప్లవం కోసమే. ఆయన్ను ద్వేషించవద్దు... ప్రేమించవద్దు... ఆయన్ని ఆచరించండి... ఇది నా విజ్ఞప్తి.

(టి.ఎన్. మెమోరియల్ కమిటీ ప్రచురించిన ‘ప్రజాసేవలో తరిమెల నాగిరెడ్డి’ పుస్తకంలో కా॥విశ్వం రాసిన వ్యాసమూ; ‘తాకట్టులో భారతదేశం’ గ్రంథంలో అనుబంధంగా మేఘనాథ్ పేరుతో కా॥విశ్వం రాసిన ‘టి.ఎన్. జీవిత సంగ్రహం’ ఆధారంగా రూపొందిన వ్యాసమిది) ★

ప్రస్తుత వ్యవస్థ అర్థవ్యూహం సృజనావాన్ని చాటిచెప్పాన్నా అంటరానితనం, దళితులపై దాడులు

దేశ వ్యాపితంగా పాలకవర్గ పార్టీలన్నీ అంబేద్కర్ 125వ జయంతిని ఈ సంవత్సరం ఏప్రిల్ నెలలో 'ఘనంగా' నిర్వహించాయి. ఎవరికి వారు దళితుల అభ్యున్నతికి తమను తాము ఛాంపియన్లుగా ప్రకటించు కున్నారేగానీ, దళితులపై దేశ వ్యాపితంగా పెచ్చు మీరుతున్న వివక్ష, దాడులు, అత్యాచారాలు, సాంఘిక బహిష్కారాలు, సామూహిక హత్యాకాండల గురించి కానీ, ఈ ఘటనల మూలకారణాన్ని గురించికానీ, కనీసం ఈ ఘటనలు జరుగుతున్న గ్రామాల్లో భూములపై, సంపదలపై ఆధిపత్యం కలిగి, అధికార రాజకీయపార్టీల అండదండలతో యధేచ్ఛగా ఈనాటికీ కులవివక్ష, అంటరానితనం, దళితులపై, పేద, బడుగువర్గాలపై అత్యాచారాలకు, హత్యాకాండలకు పాల్పడుతున్న వారిని శిక్షించేందుకు చేపట్టిన చర్యల గురించికానీ మాట్లాడకుండా దాటవేశారు. తాము అధికారంలో వుండగా దళితులపై జరిగిన నేరాల గురించి పెదవి విప్పకుండా, విపక్షాల పాలనలో దళితులపై దాడుల గురించి దుమ్మెత్తి పోయడానికే ఎవరికి వారు ఉద్దేశ్యపూర్వకంగా పరిమితమయ్యారు.

12-6-12న (జూన్ నెలలో) శ్రీకాకుళంజిల్లా లక్షింపేటలో; 17-7-85న (జులై నెలలో) ప్రకాశంజిల్లా కారంచేడులో; 6-8-91న (ఆగస్టు నెలలో) గుంటూరు జిల్లా చుండూరులలో దళితులపై సామూహిక హత్యా కాండలు జరిగి సంవత్సరాలు గడిచిపోతున్నా, ఈ ఘోరాలకు కారకులైన వారిని కఠినంగా శిక్షించేందుకు అగ్రకుల, భూస్వామ్య వర్గాలకు ప్రాతినిధ్యం వహించే పాలక ప్రభుత్వాలు పూనుకోవటంలేదు. చట్ట సభలు, న్యాయ, పోలీసు, పాలనా యంత్రాంగమంతా దోపిడీ పాలకుల కనుసన్నలలో నడుచుకుంటూ దాడులకు పాల్పడిన అగ్రకుల, సంపన్న వర్గాలను ఏదో ఒక దొంతరలో నేరాన్నుండి విముక్తి చేస్తూ వస్తున్నాయి. ఈ నేపథ్యంలో దేశంలోని వివిధ ప్రాంతాల్లో గత కొద్దికాల వ్యవధిలోనే దళితులపై వివిధ రూపాల్లో సాగుతోన్న వివక్ష, దాడులు, అకృత్యాలలో మచ్చుకు కొన్నింటిని పరిశీలిద్దాం.

తమిళనాడు రాష్ట్రం-పాలోచ్చిలోని ఓ ప్రైవేటు ఇంజనీరింగ్ కాలేజీలో చదువుకొంటున్న అగ్రకులానికి చెందిన కౌసల్య (11 సం||లు), దళితుడైన శంకర్ (22 సం||లు)లు ప్రేమ వివాహం చేసుకోవటాన్ని కౌసల్య కుటుంబసభ్యులు జిద్దించుకోలేకపోయారు. 13-3-16న తిర్వూరు జిల్లా, ఉడుములపేటలో నివాసం వుంటున్న ఈ దంపతులపై, శంకర్‌ను లక్షంగా చేసుకొని మోటారుపైకిళ్ళపై మారణాయుధాలతో వచ్చిన ముగ్గురు దాడిచేశారు. ఈ దాడిలో శంకర్ చనిపోగా, అడ్డుబోయిన కౌసల్యకు తీవ్రగాయాలు అస్త్రుతి పాలైంది.

తమిళనాడు రాష్ట్రంలోనే - తిరునెల్వేలిలో అగ్రకులానికి చెందిన కావేరి (25 సం||లు) అనే ఇంజనీరింగ్ పట్టభద్రురాలు ఎన్. విశ్వనాథన్ అనే దళితుని ప్రేమించి, పెద్దలకు భయపడి 2016 జనవరిలో రహస్యంగా వివాహం చేసుకున్నారు. ఆ తర్వాత కొంత కాలం విడివిడిగా వున్న ఈ దంపతులు మే 3వ తేదీ నుండి దూరంగా వెళ్ళిపోయి కలిసి జీవించటం ప్రారంభించారు. దీనితో కావేరి తరపు బంధువులు విశ్వనాథన్ ఇంటికి వెళ్ళి వారి తల్లిదండ్రులను పలుమార్లు బెదిరించారు; పోలీస్ స్టేషన్‌లో ఫిర్యాదుచేశారు. 15-5-16న విశ్వనాథన్ ఇంటికి వెళ్ళి, అతని చెల్లెలు కల్పనపై దాడిచేసి కొట్టడంతో ఆమె మృతిచెందింది.

కర్నాటక రాష్ట్రం - హసన్ జిల్లా, హాలనరసిపూర్ తాలూకా, సిగరన హళ్ళి గ్రామంలో బసవేశ్వర దేవాలయంలోకి దళితుల ప్రవేశాన్ని అగ్రకులస్థులు అడ్డుకొని, వారిపై దాడికి పాల్పడ్డారు. గత సంవత్సరం ఈ దేవాలయంలోకి ప్రవేశించినందుకుగానూ కొందరు దళిత మహిళలపై గ్రామపెద్దలు జరిమానా విధించారు. ఇది గ్రామంలో ఉద్రిక్తతలకు దారితీయగా, ప్రభుత్వాధికారులు కలగజేసుకొని దళితులను దేవాలయంలోకి పంపారు. దీని ఫలితంగా దేవాలయం అవవిత్రం అయినదని, ఆనాటి నుండి అగ్రకులస్థులు ఆ దేవాలయాన్ని పూర్తిగా మూసివేశారు. దీని మీద తిరిగి సంఘర్షణ ఫలితంగా, 2016 మార్చి 25న ఈ

దేవాలయాన్ని తెరిచారు. ఆ తర్వాత కూడా అగ్రకులస్థులు దళితులకు ఆలయ ప్రవేశాన్ని నిరాకరించారు. ప్రభుత్వ పోలీసు యంత్రాంగం అగ్రకుల దురహంకారులపై చర్య తీసుకోవటానికి బదులు, 2-4-16న దళితులను తలుపులు మూసిన గుడిముందు ప్రార్థన చేసుకోమని చెప్పారు. దీనిని కూడా సహించని అగ్రకులస్థులు, 2016 ఏప్రిల్ 4న ఈ దేవాలయాన్ని తిరిగి మూసివేశారు.

ఉత్తరప్రదేశ్ రాష్ట్రం - కాన్పూరు గ్రామీణ జిల్లాలోని వీర్‌సింగ్‌పూర్ అనే గ్రామంలో సర్పంచ్‌గా దళితుకులానికి చెందిన పశ్చిదేవి ఎన్నికైంది. దళితులు ఇలాంటి స్థానాలకు ఎన్నికైనా తమకు అణిగిమణిగి వుండాలని, స్వతంత్రంగా ఏమాత్రం వ్యవహరించరాదని అగ్రకుల దురహంకారుల ఆదేశం. ఆ గ్రామంలోని ప్రభుత్వ పాఠశాలలో మధ్యాహ్న భోజన పథకం సక్రమంగా అమలుకావటంలేదనే ఫిర్యాదుపై పరిశీలించటానికి పశ్చిదేవి 6-2-16న ఆ స్కూలుకు వెళ్ళింది. అక్కడ ఓ కర్చీలో కూర్చొని వివరాలు సేకరించింది. కాగా, ఆమె వెళ్ళిన తర్వాత అగ్రకులానికి చెందిన హెడ్మాస్టర్ పిల్లలతో నీళ్ళు తెప్పించిమరి ఆ కర్చీని 'శుద్ధిచేయించాడు'!

హర్యానా రాష్ట్రం-కురుక్షేత్ర ప్రాంతంలోని 'భూస్థల' గ్రామంలో 2-5-16న దళిత సామాజికవర్గానికి చెందిన ఓ యువకుడు తన పెళ్ళి సందర్భంగా గుర్రంపై పూరేగటాన్ని సహించలేని గ్రామంలోని అగ్రకుల దురహంకారులు ఆ పూరేగింపుపై దాడిచేసి, గుర్రంపై ఊరేగే హక్కు దళితులకు లేదని చెప్పారు. దాడిలో పెళ్ళికొడుకు తరపు బంధువులలో అనేకమందికి గాయాలయ్యాయి.

మహారాష్ట్రలో - కరువుపీడిత విదర్భ ప్రాంతానికి చెందిన వసీమ్ జిల్లాలో, అగ్రకుల పెత్తందారులు దళితులకు మంచినీటిని సైతం నిరాకరించారు. మాలెగావ్ తాలూకా, కొలంబేశ్వర్ గ్రామస్థుడైన బాబూరావ్ తాక్షేను గ్రామంలోని బావి నుండి నీరు తోడుకోనివ్వలేదు. త్రాగునీటికి తీవ్ర యిబ్బందులనెదుర్కొన్న అతను, ఈ అవమానానికి ప్రతిగా, కనీసం తమ దళిత కాలనీలో బావి తవ్వటం ప్రారంభించి, 40 రోజులలో బావి త్రవ్వేశాడు. అగ్రకుల దురహంకారులు ఇతనికి తాగునీళ్ళను ఇవ్వటానికి నిరాకరించారనే విషయాన్ని మరుగుపర్చిన ప్రభుత్వాధికారులు, 'దృఢచిత్తం కలిగినవాడు'గా ఆ దళితుని ప్రశంసలతో ముంచెత్తారు!

ఉత్తరప్రదేశ్ రాష్ట్రం - దేశ రాజధానికి 80 కిలోమీటర్ల దూరంలోనున్న ముజఫ్‌నగర్ జిల్లాలోని భూపేశ్వరి గ్రామంలో దళితులకు జుట్టు కత్తిరించరాదని అగ్రకులస్థులైన తాకూర్లు గ్రామంలో నిషేధాజ్ఞలు విధించారు. గ్రామంలోని వృత్తిపని వాళ్ళందరూ దానికి ఎదురు చెప్పలేక, వారి ఆదేశానుసారమే అమలుచేస్తూ వచ్చారు. దీనితో గ్రామంలోని దళితులు క్షుద్రం చేయించుకునేందుకు పొరుగు గ్రామాలకు వెళ్ళి వస్తూ వున్నారు. ఇటీవల కాలంలో దళిత యువకులు దీనిని ప్రతిఘటించటం ప్రారంభించారు. 23-6-16న వారంతా ఒక సమావేశం నిర్వహించుకొని, ఈ దురాచారాన్ని రద్దుచేయాలని డిమాండ్‌చేశారు. ఈ దురాచారం కారణంగా సమీప గ్రామస్థులెవరూ తమ వూరి దళితులతో వివాహ సంబంధాలకు సైతం నిరాకరిస్తున్నారు. మరోవైపున తాకూర్లు క్షౌర వృత్తి దారులను ప్రతిరోజూ బెదిరింపులకు గురిచేస్తుండటంతో వృత్తిదార్లు తమ షాపులను మూసివేశారు. ఈ అంశంపై జిల్లా కలెక్టరు విచారణకు ఆదేశించాడు.

ఆంధ్రప్రదేశ్ రాష్ట్రం - విజయనగరం జిల్లా తారాపురం గ్రామంలో 2016 మే, జూన్ నెలలో దళితులు సాంఘిక బహిష్కరణకు గురయ్యారు. శ్రీరామనవమి సందర్భంగా గ్రామస్థులందరికీ ఆలయకమిటి భోజనాలు ఏర్పాటుచేసింది. తీరా చూసేసరికి, దళితులకు వేరుగా టెంటు వేయడాన్ని గమనించి, దళితులంతా నిరసించారు. ఒకే టెంటులో అన్ని కులాలకు కలిపి భోజనం వడ్డించాలని వారు డిమాండ్ చేశారు. దీనికి నిరాకరించిన అగ్రకుల పెత్తందారులు, దళితులను కులం పేరుతో దూషించారు. దీనికి నిరసనగా దళితులంతా భోజనాలు చేయకుండానే వెనుదిరిగారు. ఆపై పోలీస్ స్టేషన్‌లో ఫిర్యాదుచేశారు. 11 మంది అగ్రకులస్థులపై కేసు నమోదుచేసి పోలీసులు వారిని అరెస్టు చేశారు. రిమాండ్ అనంతరం అగ్ర కులస్థులు బెయిల్‌పై తిరిగివచ్చిన తర్వాత, ఆగ్రహంతో

వున్న అగ్రకుల దురహంకారులు దళితులను సామాజిక బహిష్కారం చేశారు. వారిని అగ్రకులాల వారి పొలాల్లో పనులకు రానివ్వలేదు; వారికి పాలు, కిరాణా వస్తువులు అందకుండా చేశారు; వారి ఇళ్ళకు కేబుల్‌వైర్లను తొలగింపజేశారు; గ్రామీణ ఉపాధిహామీ పథకం నుండి కూడా దళితులను మినహాయించారు; ఇక్కడ హోటళ్ళలో దళితులకు ఆకులలో, ఇతర కులస్థులకు ప్లేట్లలో టిఫిన్ అందిస్తారు. దీనిని కూడా అందకుండా అడ్డుకున్నారు. రెండునెలలుగా సాంఘిక బహిష్కరణ కొనసాగుతున్నా అధికారులెవరూ ఈ గ్రామానికి రాలేదు, దీనిని అమలు చేస్తున్న అగ్రకుల పెత్తందారులపై ఏ చర్య తీసుకోలేదు.

ఉత్తరప్రదేశ్ రాష్ట్రం, షాజన్‌పూర్ జిల్లాలో ఖైరాతియా గ్రామంలో చిన్నపాటి భూవివాదాన్ని తమకనుకూలంగా పరిష్కరించుకునేందుకు అగ్రకుల పెత్తందార్లు 15-5-16న ఆ గ్రామంలోని ఓ దళిత మహిళను ఇంట్లో నుండి బయటకు లాగి వివస్తనను చేసి తీవ్రంగా కొట్టారు. కర్రలతో, రాడ్లతో కొడుతూ వివస్తగానే వీధుల్లో నడిపించారు. సరిగ్గా సంవత్సరం క్రితం ఈ ప్రాంతంలోని హరేవా అనే గ్రామంలోనూ దళిత మహిళలపై అగ్రకుల ఉన్మాదులు ఇదే తరహా ఇక నడవలేక కుప్పకూలిపోగా ఆమెను అక్కడ వదిలి వెళ్ళిపోయారు. మర్నాడు ఉదయం ఆమె తన బంధువులతో కలిసి స్థానిక పోలీస్ స్టేషన్‌కు వెళ్ళి ఫిర్యాదు చేయబోగా, దానిని స్వీకరించటానికే పోలీసులు నిరాకరించారు. నేరస్థులతో కుమ్మక్క అయిన పోలీసు అధికారులు, బాధిత దళిత మహిళ ఆరోపణలన్నీ అవాస్తవాలగా కొట్టిపారేశారు.

మహారాష్ట్రలోని జలగావ్ జిల్లా - రావేర్‌తాలూకా బద్రక్ గ్రామంలో శ్రీరామనవమి సందర్భంగా అగ్రకులస్థులు ఓ పూరేగింపు నిర్వహిస్తూ అదే సమయంలో స్థానిక బుద్ధిస్టు కాలనీపై దాడికి పాల్పడి ఆరుగురిని గాయపరిచారు. అంతకుముందు రోజు ఆ కాలనీలో 125వ అంబేద్కర్ జయంతి సందర్భంగా నిర్వహించిన సభను వుదస్కరించుకొని కాలనీవాసులు కట్టిన జెండాలను, బ్యానర్లను అగ్రకుల ఉన్మాదుల గుంపు పీకిపారేసింది. ఆపై వారు రాళ్ళు, ఇటుకలతో కాలనీవాసులపై దాడి చేశారు. బుద్ధిస్టు కాలనీకి గంటన్నరపాటు విద్యుత్తు సరఫరాను నిలిపివేశారు. కులంపేరుతో దూషించారు. ఈ దాడిలో 38 సం|| భరత్‌గాథే గాయాలపాలై ఆస్పత్రిలో మరణించాడు. 19 మందిని అరెస్టుచేసిన పోలీసులు యన్‌సి యన్‌టి అత్యాచార (నిరోధక) చట్టం క్రింద కేసు నమోదుచేశారు.

మహారాష్ట్రలోని - బీద్ జిల్లా సావర్‌గాండ్‌లోని పెట్రోల్‌బంక్ దగ్గరలో అగ్రకుల యువకులు, తాము నడుపుతున్న మోటారు సైకిళ్ళను దాటి ముందుకు వెళ్ళిన 'నేరానికి'గానూ 24-7-16న ఇద్దరు దళిత యువకులను 25 మంది చుట్టుముట్టి తీవ్రంగా కొట్టారు. ఆ యువకుల మోటారుసైకిళ్ళపై అంబేద్కర్ బొమ్మలు అంటించి వుండటం చూసిన ఆ ఉన్మాదులు మరింత రెచ్చిపోయి దాడిచేశారు.

బీహార్ రాష్ట్రం-ముజఫర్‌పూర్ జిల్లా పరూబ్లాక్‌లోని బాబూతోలా గ్రామ సమీపంలో జరుగుతున్న సంతకు వెళ్ళిన ఇద్దరు దళిత యువకులను జులై 20న ముఖేష్ రాకూర్ అతని అనుచరులు చుట్టుముట్టి ఒక గదిలో బంధించి 'రాకూర్ల మోటారు సైకిల్‌ను దొంగిలించారనే ఆరోపణ చేస్తూ తీవ్రంగా కొట్టారు. అంతేగాక ఆ యువకులు దాహమని అడిగితే వారి నోట్లో మూత్ర విసర్జన చేశారు. విషయం తెలుసుకుని అక్కడకు వెళ్ళిన దళితుల బంధువులపైనా దాడి చేశారు.

మధ్యప్రదేశ్ రాష్ట్రం - ముఖ్యమంత్రి ప్రాతినిధ్యం వహించే బధాని నియోజకవర్గ పరిధిలోని నఘల్లా ఘంజ్ ప్రాంతంలో, సెహార్ గ్రామానికి చెందిన 50 దళిత కుటుంబాలు, తమకు ప్రభుత్వం 15 సం||ల క్రితం కేటాయించిన భూములను తమకు అప్పగించకుండా, గ్రామంలోని అగ్రకుల పెత్తందార్లే అనుభవిస్తున్నారని ముఖ్యమంత్రికి విన్నవించుకున్నారు. ఆ మేరకు వారంతా కలిసి 2016 జులై 4న రాష్ట్ర ముఖ్యమంత్రికి వ్రాత పూర్వకంగా ఒక మెమోరాండం అందచేస్తూ, జీవనోపాధి కరువైన తమకు బాధల నివారణకుగానూ మరణాన్ని

ప్రసాదించవలసిందిగా కోరుతూ తమ దుస్థితిని ఆయనకు తెలియ చేశారు. జిల్లాస్థాయి ప్రభుత్వ అధికారులు మాత్రం, ఆ గ్రామంలో అటువంటి సమస్య ఏదీ తమ దృష్టికి రాలేదని తెలిపారు. ఇటువంటి సమస్యలు ఏనాడు వారి దృష్టికి వచ్చాయి కనుక?!

కర్నాటక రాష్ట్రం - చిక్‌మగుళూరుజిల్లా, శాంతిపురా గ్రామంలో దళితులు, వ్యవసాయ కూలీలు అయిన బలరాజ్, ముత్తప్ప, ధనుష్, సందీప్, రమేష్‌లు ఒక 'ఆవును వధించారనే పేరిట పోలీసుల సమక్షంలోనే 25 మంది బజరంగ్‌దళ్ కార్యకర్తలు జులై 10వ తేదీన దళితులపై మూకుమ్మడిగా దాడిచేశారు. ఈ దాడిలో ఇద్దరు దళితులకు ఎముకలు విరిగిపోయాయి. అనేకమందికి తీవ్ర గాయాలయ్యాయి. కొనమెరుపు ఏమిటంటే 'కర్నాటక ప్రివెన్షన్ ఆఫ్ కౌ స్లాటర్ అండ్ క్యాబిల్ ప్రొటెక్షన్ యాక్ట్ - 1964' చట్టం క్రింద దాడికి గురైన ఐదుగురు దళితుల పైననే పోలీసులు కేసు నమోదుచేసి అరెస్టు చేయటం!

గుజరాత్ రాష్ట్రం - సౌరాష్ట్ర ప్రాంతంలోని ఉనా పట్టణానికి దగ్గరలోని మోటా సమాధియాలా గ్రామంలో మృతిచెందిన ఆవు చర్మాన్ని వలుస్తున్న నలుగురు దళితులపై 'గో సంరక్షణ సమితి' పేరిట హిందూ మతోన్మాద గుంపు ఇనుపరాడ్లతో దాడిచేసింది. వారిని చేతులు కట్టిచేసి బహిరంగంగా కొట్టుకొంటూ బజార్లలో నడిపించుకొంటూ స్థానిక పోలీస్ స్టేషన్‌కు తీసుకు వెళ్ళారు. 'గోవులను వధించిన వారెవరికైనా ఇదే గతి పడుందనే హెచ్చరికలతో, దళితులపై తాము సాగించిన దాడి తాలూకు వీడియోను ఉన్మాదుల మూక తమ వీరోచిత కృత్యంగా ప్రకటించుకుంటూ బరితెగించి సామాజిక మాధ్యమాలలో ప్రచారం చేసుకుంది. దళితులపై దాడి దృశ్యాలు విస్తృతంగా ప్రచారం పొందటంతో దేశవ్యాపితంగానూ ముఖ్యంగా గుజరాత్ రాష్ట్ర వ్యాపితంగా దళితులు పెద్దసంఖ్యలో వీధుల్లోకి వచ్చి నిరసన తెలియచేశారు.

1985లో రిజర్వేషన్ వ్యతిరేక ఉద్యమకారుల దాడులను ఖండిస్తూ దళితులు పెద్ద సంఖ్యలో వీధుల్లోకి వచ్చారు. ఆ తర్వాత కాలంలో మరలా ఈ సంఘటనే దళితులను తీవ్రంగా కదిలించింది.

దళితులపై దాడి ఘటనను నిరసిస్తూ రాష్ట్రంలోని వేర్వేరు ప్రాంతాల్లో ఏడుగురు దళితులు ఆత్మహత్యా యత్నానికి పాల్పడగా, వీరిలో ఒకరు మృతిచెందారు.

సమాచారహక్కు ప్రకారం సేకరించిన వివరాలను బట్టి గుజరాత్ రాష్ట్రంలో 2005-13 మధ్యకాలంలో ప్రతి ఏడాది సగటున 18 మంది దళితులు హత్యకు గురయ్యారు; 37 మంది దళిత మహిళలపై అత్యాచారాలు జరిగాయి; 52 మంది తీవ్ర గాయాలపాలయ్యారు; ప్రతి సంవత్సరం వెయ్యికిపైగా దళిత కుటుంబాలు వేధింపులకు, దాడులకు గురయ్యాయి; 11 జిల్లాలలో కులవివక్ష వేళ్ళానుకొని వుంది. పోలీస్ స్టేషన్ గడపదాకా వచ్చి నమోదయ్యే కేసులలో 7.8 శాతం కేసులలోనే నేరస్థులకు శిక్షలు పడ్డాయి. ఈ గణాంకాలు ఒక్క గుజరాత్ రాష్ట్రానికే పరిమితం కాదు. కొద్దిగా అటూఇటూగానూ లేదా అనేక రాష్ట్రాలలో మరింత ఘోరంగానూ దళితులపై దాడులు, అత్యాచారాల ఘటనలు జరుగుతున్నాయనేది వాస్తవం. దళితుల సాధికారత కోసం అవిశ్రాంతంగా గత ఏడు దశాబ్దాలుగా 'స్వతంత్ర' భారత పాలకులు కృషిసాగిస్తున్నామని చెప్తున్న తర్వాత కూడా వివిధ రాష్ట్రాలలో జరుగుతున్న సంఘటనలలో కొన్ని మాత్రమే పైన పేర్కొన్నవి. దళితుల హక్కుల రక్షణకు, దళితులపై అత్యాచారాల నివారణకు పకడ్బందీ చట్టాలనేకం చేశామని పాలకులు పదేపదే చెప్తున్న తర్వాత కూడా జరుగుతున్న అనేకానేక సంఘటనలలో పైన పేర్కొన్నవి - 'సముద్రంలో నీటి బొట్టంత' మాత్రమే! సారాంశంలో మన దేశ పాలకుల మాటలకు - చేతులకు పొంతన లేదని, దళితులపై సామూహిక హత్యాకాండల మొదలు అత్యాచారాలు, దాడులు, అంటరానితనం, వివక్షల వంటి అమానవీయ, నీచమైన చర్యలన్నీ ప్రభుత్వాల, ఉన్నతాధికారుల, రాజ్య యంత్రాంగ అండదండలతో నిర్బీతిగా, యధేచ్ఛగా జరిగిపోతున్నాయనేది, అందరి కళ్ళెదుటా కనిపిస్తున్న వాస్తవమే!

(తరువాతి 7వ పేజీలో)

మతపరంగా విభజించే మరో ప్రయత్నం కైరానా

ఉత్తరప్రదేశ్ లోని షామ్లిజిల్లాలో చిన్న పట్టణమైన కైరానా నుండి పెద్ద ఎత్తున ప్రజలు తరలి వెళ్లిపోయారన్న మరో సమస్య బిజెపి లేవనెత్తింది. “ఒక మతానికి చెందిన వారి నుండి బెదిరింపు వల్ల అనేక హిందూ కుటుంబాలు కైరానా పట్టణాన్ని వదిలి వెళ్లిపోయారు”ని ఎం.పి హుకుం సింగ్ చెబుతూ అలా భయంతో పారిపోయిన 346 హిందూ కుటుంబాల జాబితాను విడుదల చేశారు. మర్నాడు మరో ప్రకటనలో “ఒక మతానికి చెందిన నేరస్థ శక్తుల బలవంతపు వసూళ్లు, బెదిరింపుల వల్ల” ఆ 346 కుటుంబాలు వెళ్లిపోయాయని ఆయన చెప్పారు. “ఇది మతసంఘటనకు సంబంధించినది కాదు. ఇది హిందువులు, ముస్లిములకు సంబంధించిది కాదు. ఇది శాంతిభద్రతల సమస్య” అని అన్నారు. ముకీమ్ కాలా, ఫర్వాన్ వంటి ముస్లిం ముతాలూ పశ్చిమ యుపిలో సమస్యగా వున్నాయి అనీ, ఒక రాజకీయ పార్టీ ప్రాపకంతో ఈ స్థానిక నేరశక్తులు కైరానాలో నిలదొక్కుకున్నాయని కూడా అన్నారు. సమాజ్ వాదీ పార్టీ ప్రభుత్వ రాజకీయ ప్రాపకంతో స్థానిక ముస్లిం రౌడీలు బలవంతపు వసూళ్లు సాగిస్తున్నందున హిందూ కుటుంబాలు ఇళ్లు వదిలి పారిపోయాయని ఎంపి క్రమంగా నిర్ధారించాడు.

346 మంది జాబితా విడుదల చేసిన తర్వాత బిజెపి అధ్యక్షుడు అమిత్ షా అలహాబాదులోని ఒక బహిరంగ సభలో మాట్లాడుతూ కైరానాను సులభంగా

వదలమని, సమాజ్ వాదీ పార్టీని ఓడించగలిగేది బిజెపి యేననీ ప్రకటించాడు. కేంద్రంలోని బిజెపి మంత్రులు శాంతి భద్రతలు కాపాడాలంటూ ప్రకటనలు చేశారు. ఇదే నిజమైతే రాష్ట్ర ప్రభుత్వం వెంటనే చర్య తీసుకోవాలని కేంద్రహోమ్ మంత్రి రాజనాథ్ సింగ్ ప్రకటించాడు. అదే శాఖ ఉపమంత్రి కిరణ్ రిజిజు ప్రస్తుత ప్రభుత్వ పాలనలో యుపిలో శాంతిభద్రతలు క్షీణిస్తున్నాయన్నాడు.

అర్ధసత్యాలు, వక్రీకరణలతో బిజెపి నాయకులు ముస్లిములపై బురదజల్లే పనిచేశారు. వారిని బూచిగా చూపిస్తున్నారు. పత్రికలు 346 మంది జాబితాను క్షేత్ర స్థాయిలో పరిశీలించాయి. ది మిల్లి గజెట్ పత్రిక ఇలా వ్రాసింది. “ఈ కైరానా జాబితాలో నల్లరు మృతి చెందిన వారి పేర్లున్నాయి. వారిలో 68 మంది వెనకెప్పుడో కైరానా నుండి వెళ్లిపోయారు. వారిలో 20 కుటుంబాలు ఇప్పటికీ కైరానాలోనే నివసిస్తున్నాయి.” బిజెపి నాయకులు ఒక పథకం ప్రకారం ఈ ఆరోపణలు చేస్తున్నారన్నది స్పష్టం. వచ్చే యేడు జరిగే యు.పి ఎన్నికలకు ముందు హిందూ-ముస్లిముల మధ్య అగాధాన్ని సృష్టించేందుకు పూనుకున్నారు.

ఇండియన్ ఎక్స్ ప్రెస్, టైమ్స్ ఆఫ్ ఇండియా పత్రికలు కూడా ఈ జాబితా మోసాన్ని బయటపెట్టాయి. ఉపాధి కోసం వెళ్లినవారి పేర్లు, చనిపోయినవారి పేర్లు జాబితాలో వున్నాయని తేల్చారు. జాబితాలో పేర్లున్న వారిలో కొందరిని కలవగా ముజఫర్ నగర్ ఘర్షణలతో ఏర్పడిన

వాతావరణంతో అక్కడ బ్రతకడం కష్టమని అక్కడ నుండి వచ్చామని చెప్పారు. జిల్లా అధికార యంత్రాంగం జరిపిన మరో సర్వేలో 15 ఏళ్లకు ముందే 68 మంది, తమ పిల్లల చదువులు, వ్యాపారం, ఇతర కారణాలతో వెళ్లారనీ, చాలామంది చనిపోయినవారి పేర్లున్నాయనీ, కొందరింకా కైరానాలోనే వున్నారనీ తేలింది. బిజెపి పార్టీ కార్యకర్తలే ఈ జాబితా గురించి గందరగోళంలో వున్నారు. కైరానాలో వలసలు జరగలేదని పేర్కొంటూ ఒక నివేదికను కొందరు హిందూ సాధువులు ముఖ్యమంత్రికి అందజేశారు.

ఏబిపి న్యూస్, ఇండియన్ ఎక్స్ ప్రెస్ లు ఈ జాబితా తప్పుని తేల్చాయి. ముకింకాలా రౌడీ మూలాకు సమాజ్ వాదీ పార్టీ మద్దతుందన్న బిజెపి ఆరోపణకు ఆధారం లేదని చెప్పారు. 2015 అక్టోబరులో పోలీసులు కాలాను అరెస్టు చేయగా అతనిప్పటికీ జైలులో వున్నాడు. నేరస్థులకు మతం వుండదు. వారి నేరచర్యలను ఏ మతానికి చెందిన వారైనా సమర్థించరు. వాస్తవానికి ఈ ప్రాంతంలో కాలా రౌడీయజానికి గురయిన వారిలో ఇతర మతస్థులతో పాటు ముస్లింలూ వున్నారు. ఇతర మతాలలో పుట్టినవారూ రౌడీయజం సాగిస్తున్నారు. ఈ రౌడీలకు ధన సంపాదనే లక్ష్యం.

దేశంలో నిర్వాసితులైన మైనారిటీ ప్రజలే నాడు బిజెపి నాయకులకు కన్నించలేదు. 346 హిందూ కుటుంబాలు తరలి పోయాయంటూ పెద్ద సమస్యగా చిత్రిస్తున్న బిజెపి నాయకులకు, మంత్రులకు 2007,

2008లో ఒడిషాలోని కందమాల్ జిల్లాలో 50 వేలమంది క్రిస్టియన్లు నిర్వాసితులయితే పట్టలేదు. ముజఫర్ పూర్, షామ్లి జిల్లాల్లో 2013 లో సాగిన దాడులతో 50 వేలమంది ముస్లిములు నిర్వాసితులై ఇంకా శరణార్థి శిబిరాల్లో నికృష్ట పరిస్థితుల్లో ఉన్నారన్న అంశమూ వారికేనాడూ పట్టలేదు. 2002 గుజరాత్ మతోన్మాద దాడులతో లక్షన్నరమంది నిర్వాసితులై ఈనాటికీ తమ స్వస్థలాలకు తిరిగి చేరుకోలేని నిస్సహాయ స్థితిలో వున్నారు. అనేక మతఘర్షణల్లో అస్సాంలో వందలాది ముస్లిములు నిర్వాసితులయ్యారు.

బిజెపి ఎం.పి. హుకుంసింగ్ కైరానా వలసల్లో మతకోణం లేదని బహిరంగంగా చెప్పినప్పటికీ, సమాజ్ వాదీ పార్టీ ప్రభుత్వాన్ని విమర్శించే పేరుతో “ఒక మతానికి చెందిన నేరస్థులు” అంటూ బిజెపి సభ్యులు ప్రచారం చేస్తున్నారు. అనేక టౌట్ల విద్వేషాలను రెచ్చగొట్టే ఉపన్యాసాలిస్తున్నారు.

ఉత్తరప్రదేశ్ లో జరగబోయే ఎన్నికల్లో గెలుపు సాధించే లక్ష్యంతో ఒక పథకం ప్రకారం బిజెపి ముస్లిం వ్యతిరేకతను రెచ్చగొట్టి హిందూ ఓట్లను తాను పొందాలని చేస్తున్న ఈ క్రమంలో ప్రజలలో మతవిద్వేషాలు రగిలిస్తున్న ప్రయత్నాలను ప్రజాతంత్రవాదులు, ప్రజలు ఖండించాలి. ప్రజలను సమైక్యంగా నిలిపేందుకు కృషి చేయాలి. ★

మహిళలను సంతానోత్పత్తి జలిపే బానిసలుగా తయారుచేస్తున్న ఆధునిక ‘అద్దె గర్బాల’ వ్యాపార పరిశ్రమ

ఈ మధ్యన బాలీవుడ్ నటుడూ, ఏకతాకపూర్ సోదరుడూ, జితేంద్ర తనయుడూ, అవివాహితుడూ అయిన తుషార్ కపూర్, తాను అద్దె గర్భం ద్వారా, ఒక కుమారుణ్ణి కని తండ్రి అయినట్లు గర్వంగా ప్రకటించాడు! ఈ వార్తను మీడియా ప్రముఖంగా ప్రచారం చేసింది.

గతంలో అంటే 2011లో బాలీవుడ్ నటుడు అమీర్ ఖాన్, అతడి భార్య కలసి అద్దె గర్భం ద్వారా ఒక బిడ్డను కన్నారు. అదేవిధంగా 2013లో బాలీవుడ్ నటుడు షారూక్ ఖాన్, అతడి భార్య కలిసి, అద్దె గర్భం ద్వారా ఒక బిడ్డను కన్నారు. నిజానికి షారూక్ ఖాన్ దంపతులకు పిల్లలు లేక లేదా పిల్లలు పుట్టక అలా చేసింది కాదు.

కానీ నేటి నయా ఉదారవాద పెట్టుబడిదారీ విధానపు సంస్కరణల యుగంలో అద్దె గర్బాల ద్వారా పిల్లల్ని కనటం అన్నది, బడా సంపన్న కుటుంబాల వారిలో ఒక సంస్కృతిగా వృద్ధి చెందుతోంది. ఇందుకు నయా ఉదారవాద పెట్టుబడిదారీ విధానాలు ప్రోత్సహిస్తున్నాయి, యీ సంస్కృతిని పెంపొందిస్తున్నాయి.

‘అద్దె గర్భం’ అంటే సంపన్న భార్యభర్తలు తాము స్వయంగా పిల్లలను కనకుండా, తమకు పిల్లల్ని కనటానికి కోసం మరొక స్త్రీని, ఆమె యొక్క గర్భాన్ని అద్దెకు తీసుకొని, ఆమె గర్భంలోకి తమ ఫలదీకరణ అండాలను చొప్పించి తద్వారా తమ పిల్లలను ఆమె కంటేబిల్లు చేసుకోవటం!

పిల్లలు కలిగే వీలు లేనివారికి, యీ రకంగా పిల్లల్ని కనటానికి సాంకేతిక పరిజ్ఞానం అవకాశం కల్పిస్తే, అందుకు బదులు యీ సాంకేతికతను ఒక లాభార్జనా వ్యాపారంగా ఉదారవాద పెట్టుబడిదారీ విధానం చాకచక్యంగా మలచివేసింది. ఒక స్త్రీ గర్భాన్ని అద్దెకు తీసుకొని ఒక సంతానోత్పత్తి కార్మికురాలిగా మలచి, సంతానోత్పత్తిని సాగిస్తూ భారీ ఎత్తు లాభాలను గడించే వ్యాపారంగా మలచివేసింది.

నాటి పూర్వ, పితృస్వామిక సమాజాల్లో, వ్యవస్థలలో స్త్రీని కుటుంబ ఆర్థికానూ, ఆమె యిష్టాయిష్టాలతో ప్రమేయంలేని, కేవలం కుటుంబ అవసరాలకోసమే సంతానాన్ని కనే యంత్రంగా కుదించివేస్తే, నేడు సమానత్వం, స్త్రీల సాధికారిత, స్త్రీల పునరుత్పత్తి హక్కుల లాంటి నివాదాలతో, స్త్రీలను లాభంకోసం సంతానాన్ని కనే కూలీల స్థాయికి దిగజార్చింది. స్త్రీ యొక్క గర్భాన్ని, ఒక వాణిజ్యవస్తువు స్థాయికి కుదించివేసి దానిపై వ్యాపారం సాగిస్తోంది.

అర్ధపూర్వ దేశంగా వున్న మన భారతదేశంలో కూడా యీ ‘అద్దె గర్భ’ వ్యాపారం మూడుపువ్వులు ఆరుకాయలుగా వర్ధిల్లుతోంది. ఈరోజున భారతదేశం ‘అద్దె గర్బాల’ వాణిజ్య రాజధానిగా వెలుగొందుతోంది.

‘పునరుత్పత్తి పర్యాటక వ్యాపారం’ పేరిట దేశంలో 2.3 మిలియన్ డాలర్ల అద్దె గర్బాల వ్యాపారం నిర్వహించ బడుతోంది.

దేశంలోని 500 చట్టబద్ధ సంతానోత్పత్తి క్లినిక్కులలో 350 క్లినిక్కులు యీ అద్దె గర్బాల సేవలను అందిస్తున్నాయి. అద్దె గర్బాల సేవలలో 70% విదేశీయులు పొందు తుండగా 25% సేవలను విదేశాల్లో వున్న ప్రవాస భారతీయులు పొందుతున్నారు. మిగిలిన 5% సేవలను భారతదేశంలోని బడా సంపన్నులు వినియోగించు కొంటున్నారు.

ప్రధానంగా బ్రిటన్, అమెరికా, కెనడా దేశాలకు చెందిన విదేశీయులు ఈ అద్దె గర్భ వాణిజ్య సేవలను వాడుకొంటున్నారు. వేలాదిమంది విదేశీ దంపతులు, తమ పిండాలను తమ గర్భంలో వుంచుకొని, సంతానాన్ని కనే అద్దెగర్బాల కోసం, అందునా కారుచౌకగా అద్దెకు దొరికే గర్బాల కోసం వెతుకులాడుతున్నారు.

అటువంటివారికి ‘అద్దె గర్బాలను’ సరఫరా చేసే వ్యాపారం మనదేశంలో చట్టబద్ధంగానే సాగుతోంది. దీనిపై ప్రభుత్వం ఒక సక్రమమైన నియంత్రణను సాగించటంలేదు. సుప్రీంకోర్టు కలుగజేసుకొంటే అందుకోసం ఒక ముసాయిదా చట్టాన్ని 2010లో తయారుచేసింది.

ఇప్పటికే భారతదేశంలోని ఐ.వి.ఎఫ్. (సంతానోత్పత్తి ఫలదీకరణ) కేంద్రాలలో వేలాదిమంది విదేశీ జంటలు ‘అద్దె గర్బాల కోసం’ రిజిస్టరు చేసుకొని వున్నారు.

ఈ అద్దె గర్బాల వ్యాపారం వలన ఆయా దేశాల్లోని భారతీయ రాయబార కార్యాలయాలు రుసుము (ఫీజు) సంపాదించుకోవచ్చనీ, దేశంలోని హోటళ్ళు, ఆస్పత్రుల వ్యాపారం పెంపొందుతుంది కాబట్టి యీ వ్యాపారాన్ని సాగించాలని వాణిజ్య, వ్యాపారపరాలు వాదిస్తున్నాయి.

ఇంతకీ యిలా అద్దెకు గర్బాలను యిచ్చే మహిళలు ఎవరు, అంటే పేదరికంలోకి త్రొక్కివేయబడ్డ దిక్కులేని మహిళలు. దేశంలోని వ్యవసాయరంగం సంక్షోభంలోకి నెట్టబడటంతో, అనేకమంది గ్రామీణ మహిళలు యితర ప్రాంతాలకు బ్రతుకుతెరువు కోసం వలసపోవటం తప్పటం లేదు. అటువంటి అవిద్యా లేదా పాక్షిక అక్షరాస్యులైన మహిళలు, వీరుగాక అక్రమ రవాణాకు గురవుతున్న మహిళలు. కుటుంబం గడవని దిగువ మధ్యతరగతి - ఒంటరి మహిళలు గర్బాలను అద్దెకు ఇచ్చేవారూగా వున్నారు.

ఈ రోజున యీ వ్యాపారం కోసం మహిళలను సేకరించే అనేకమంది ఏజెంట్లు వున్నారు. వీరు మాయ మాటలు చెప్పి యీ అమాయక మహిళలను అద్దె గర్భపు ఉచ్చులోకి దింపుతున్నారు.

గర్భాన్ని అద్దెకు తీసుకొన్నవారు 11 నుండి 13 లక్షల రూపాయలదాకా అందుకు చెల్లిస్తే ఆ మొత్తంలో కేవలం నాల్గోవంతు మాత్రం యీ గర్భం అద్దెకు యిచ్చిన

స్త్రీలకు చెల్లించబడుతుంది. ఆ మొత్తాలలో కూడా ఎక్కువభాగం, ప్రసవానంతరం తన గర్భాన్ని అద్దెకిచ్చిన స్త్రీ యొక్క ఆరోగ్య పరిరక్షణ అవసరాలకోసమే వెచ్చించాల్సిన తప్పని పరిస్థితి ఏర్పడుతుంది. అంటే గర్భం యిచ్చినందుకు ఆ మహిళకు మిగిలేది నామమాత్రపు ‘కూలి’ మాత్రమే. మహిళల శ్రమశక్తి, గర్భరక్షణ, ప్రసవం వరకూ పడ్డ శ్రమ యీరకంగా అమానుషంగా, నిర్దాక్షిణ్యంగా దోపిడీ చేయబడుతోంది.

పోనీ యీ అద్దె గర్భంలోకి, అద్దెకు తీసుకొన్న వారి పిండాన్ని చొప్పించే ప్రక్రియ అయినా వీలైనంత సుఖంతంగా వుంటుందా? అంటే అదీ లేదు. నిశ్చితంగా గర్భధారణ జరగటం కోసం ఆ అద్దెకు తీసుకోబడ్డ గర్భంలోకి బహుళమైన పిండాన్ని చొప్పిస్తారు. అందుకోసం 40 తడవలదాకా ఈ గర్భాన్ని అద్దెకిచ్చిన మహిళను ఆ ప్రక్రియకు గురిచేస్తారు. ఇది మహిళలకు చాలా బాధాకరమైన ప్రక్రియ. వాస్తవానికి 2 లేదా 3 సార్లకు మించి యిందుకోసం కూర్చోపెట్టకూడదు. అయినా తమ క్షయింట్ల ప్రయోజనాలకే ప్రాధాన్యతనిచ్చే సంతానోత్పత్తి కేంద్రాలవారు, అద్దెకు గర్భాన్నిచ్చిన మహిళ ఆరోగ్యాన్నిగానీ, ప్రయోజనాలను కానీ పట్టించుకోరు.

తీరా ప్రసవం అయ్యాక పుట్టిన బిడ్డ అంగ వైకల్యంతోనే, జన్మపరమైన రోగాలతోనో లేదా కవలలో పుడితే, గర్భాన్ని అద్దెకు తీసుకున్న సంపన్నులు, ఆ బిడ్డను తమతో తీసుకోక, ఆ అద్దెకు గర్భాన్నిచ్చిన స్త్రీకే వదిలిపెట్టి వెళ్లిపోతారు.

ఈ రకం అన్యైకాల బాధలు, కష్టాలు, దోపిడీలకు తన గర్భాన్ని ‘అద్దె’కు యిచ్చిన మహిళ భరించాలి. అయితే యీ ‘అద్దె గర్భ’ వ్యాపారాన్ని జర్మనీ, నార్వే, ఇటలీ, స్వీడన్, సింగపూర్ దేశాలలో పూర్తిగా నిషేధించారు. కెనడా, ఆస్ట్రేలియా దేశంలోని కొన్ని రాష్ట్రాలు, న్యూజిలాండ్, బ్రిటన్, గ్రీసు, డెన్మార్క్ నెదర్లాండ్ దేశాలు ‘నిస్సార్థ సేవకోసం’ జరిగే పరాయి గర్భసంతానోత్పత్తి అన్నదాన్ని అంగీకరించాయి. అమెరికాలో కొన్ని రాష్ట్రాలు యీ అద్దె గర్భ వ్యాపారాన్ని అనుమతించాయి. అయితే యిది కట్టుదిట్టమయిన ప్రభుత్వ నియంత్రణలో నిర్వహించబడుతోంది. గర్భాన్ని అద్దెకిచ్చిన మహిళకు పలురకాలయిన చట్టబద్ధ రక్షణలూ, హక్కులూ కల్పింపబడ్డాయి.

‘మెడికల్ టూరిజం’ పేరుతో మనదేశంలో జరిగే యీ ‘అద్దె గర్బాల’ వ్యాపారం దుర్మార్గమైనది. అమానవీయమైనది. మహిళల గౌరవ, మర్యాదలకు, వారి మానవ హక్కులకు భంగకరమైనది. ఒక్కమాటలో చెప్పాలంటే సంతానోత్పత్తిని సాగించే మహిళా బానిసలను తయారుచేస్తున్న వ్యవస్థ యిది. ఆఫ్రికా తదితర మూడవ ప్రపంచ బడుగు దేశాలలో పెట్టుబడిదారీ వ్యవస్థ సాగిస్తున్న మహిళల శ్రమశక్తి దోపిడీ సాధనంగా

వున్న ‘అద్దె గర్బాల’ వ్యాపారం, దోపిడీ యిప్పుడు మనదేశంలో కూడా వర్ధిల్లటం అన్నది - మనదేశం విదేశీ దోపిడీకి ఎంత లోతుగా కూరుకుపోయిందో తెలియచేస్తోంది.

దేశంలో వున్న ఏ చట్టాలనూ ఖాతరు చేయని బడా పెట్టుబడిదారీ - పారిశ్రామికపరాలు, ఒకవేళ భారత ప్రభుత్వం ఒక నియంత్రణా చట్టాన్ని అమలులోకి తెచ్చినా అది అణుమాత్రంగా కూడా అమలుజరగకుండా ఎదుర్కొంటారు. దశారీలుగా వున్న యీ పరిశ్రమ ఏజెంట్లు మరిన్ని మయోపాయాలతో యీ వ్యాపారాన్ని సాగించేందుకు తోడ్పడుతూ, మహిళలను మరింతగా పీడించి, దోపిడీ చేసుకొంటారు!

నిజానికి రూపంలో తేడా వున్నా యీ ‘అద్దె గర్భ’ వ్యాపారం (పరిశ్రమ) వ్యభిచార పరిశ్రమకన్నా భిన్నమయినది కాదు. గతీలేని పరిస్థితుల్లో వున్న మహిళలను మరింత అమర్యాదకరంగా, అగౌరవంతో దోపిడీ చేసుకొంటుంది.

ఈ అద్దె గర్బాల పరిశ్రమతోనే సంపృప్తి చెందని పెట్టుబడిదారులు, మహిళను దోపిడీ చేసుకోవటానికి మరో రూపంలో కూడా ముందుకు రావటం గమనించతగ్గ అంశం. అదే తల్లిపాల బ్యాంకులపేరిట, తల్లిపాలతో వ్యాపారం చేయటం. పూర్వలో యుగాల్లో పూర్వలో ప్రభువుల బిడ్డలకు దానీ మహిళలు పాలు పట్టించిన సంస్కృతి అమలులో వుంటే, యిప్పుడు ‘స్వేచ్ఛా వ్యాపారం’ పేరిట సాగుతున్న పెట్టుబడిదారీ విధానపు పాలనలో పవిత్రమైనవిగా పరిగణించబడే తల్లిపాలు లాభార్జన సాగించే అమృతపు సరుకుగా మార్చబడటాన్ని, యీ తల్లిపాల బ్యాంకుల ముసుగులో సాగించటాన్ని మనం గమనిస్తున్నాం.

ఇప్పటికీ పేదలు రక్తాన్ని ‘అమ్ముకోవాల్సిన’ విధిలేని స్థితిలోకి నెట్టబడిన యీ వ్యవస్థలో, తల్లిపాలు అమ్ముకొని జీవించాల్సిన దుస్థితిలోకి నెట్టబడుతున్న యీ వైనం - పెట్టుబడిదారీ విధానం యొక్క అమానుష పాఠ్యానికి తిరుగులేని నిదర్శనంగా వుంది. ఇవన్నీ సామ్రాజ్యవాద అనైతిక వికృత, విపరీత దోపిడీ సంస్కృతికి సజీవ సాక్ష్యాలు. ఇటువంటి దుర్మార్గపు సంస్కృతి మానవాళి ఎన్నటికీ సహించవీలులేనిది.

యూనిస్కోఫ్ గణాంకాల ప్రకారమే పోషకాహార లేమి వల్ల ఎక్కువమంది ప్రసూతి మరణాలపాలవుతున్న మనదేశంలో, యీ ‘అద్దె గర్భ’ వ్యాపారాలు, ‘తల్లిపాల బ్యాంకు’ల వ్యాపారాలూ మహిళలను మరింతగా దోపిడీకి, పీడనకూ గురిచేస్తూ, వారికి నామమాత్రపు గౌరవ, మర్యాద, పరువు, హోదాలకు భంగం కలిగిస్తాయి.

అందువలన యీ ‘అద్దె గర్భ’ ‘తల్లిపాల బ్యాంకు’ వ్యాపారాలను పూర్తిగా నిషేధించాలనీ యీ వ్యాపారాలను ఎట్టి పరిస్థితుల్లో అనుమతించరాదనే డిమాండుతో ఒక బలమైన ఉద్యమం నిర్మింపబడాల్సిన తక్షణ అవసరం యీ దేశ ప్రజల ముందుకొచ్చింది! ★

నిర్మాణరంగ కార్మికుల సంక్షేమ నిధులను తమ బడాయి ప్రచారానికి వాడుకొంటున్న రాష్ట్ర ప్రభుత్వం

నిర్మాణరంగ కార్మికుల సెస్సుపేరిట బిల్లర్లు, రియల్టర్లు, ఫ్లాట్ల కొనుగోలుదారుల నుండి వసూలు చేసిన మొత్తాలను ప్రభుత్వాలు, ఆ కార్మికుల సంక్షేమం కోసం ఖర్చు పెట్టకుండా మిగుల్చుకోవటం పట్ల ఇటీవలనే ఒక ప్రజా ప్రయోజనాల వ్యాజ్యపు విచారణ సందర్భంగా సుప్రీంకోర్టు తన తీవ్ర ఆగ్రహాన్ని వ్యక్తం చేసింది.

‘1996 - నిర్మాణరంగ కార్మికుల సంక్షేమ చట్టం’ ప్రకారం వసూలుచేసిన 27,000 కోట్ల రూపాయల మొత్తంలో నామమాత్రంగా కూడా నిర్మాణరంగ కార్మికుల సంక్షేమం కోసం వినియోగించకపోవటాన్ని సుప్రీంకోర్టు తప్పు పట్టింది.

ఆ చట్ట ప్రకారం సంక్షేమ బోర్డులను రాష్ట్ర ప్రభుత్వాలు ఏర్పాటుచేయకపోవటం, నిర్మాణరంగ కార్మికులకు సహాయాన్ని అందించకపోవటం పట్ల సుప్రీంకోర్టు తీవ్రమైన వ్యాఖ్యలు చేసింది. ప్రత్యేకించి యీ విషయంలో ఆంధ్రప్రదేశ్, హర్యానా, పంజాబ్, మహారాష్ట్ర ప్రభుత్వాలు అవలంబిస్తున్న నిర్లక్ష్యాన్నీ, కనీసం నిర్మాణరంగ కార్మికుల కళ్ళలోకి దుమ్ముపడకుండా రక్షణ పరికరంగా కళ్ళజోళ్ళనైనా వారికి సరఫరా చేయకుండా వుండే స్థితిపట్ల తన ఆవేదనను వెల్లడిస్తూ పదే పదే తాము ఉత్తర్వులిచ్చినా రాష్ట్ర ప్రభుత్వాలు పట్టించుకోక నిర్లక్ష్యం వహించటాన్ని అభిశంసించింది.

అయినా, నేడు మన రాష్ట్రంలో ‘అపూర్వమైన అంతర్జాతీయ స్థాయి రాజధాని’ నిర్మాణంలో మునిగి పోయిన పాలకులు, ఆ నిర్మాణానికి తమ రక్తమాంసాలనూ, ప్రాణాలనూ సమర్పించిన కార్మికులకు చట్టపరంగానైనా సమకూర్చాల్సిన కనీస సంక్షేమ బాధ్యతను ఉద్దేశ్య పూర్వకంగానే నిర్లక్ష్యం చేస్తున్నారు.

భారత పాలకుల...(చివరిపేజీ నుండి)

బంగ్లాదేశ్ ఏర్పాటుకు కారణమైన పరిస్థితుల గురించి కా॥ టి.ఎన్. శాస్త్రియంగా విశ్లేషించేవారన్నారు. “మనదేశ కమ్యూనిస్టు ఉద్యమ చరిత్రలో ప్రజాయుద్ధ పంథాను ముందుకు రానీయకుండా అతివాదం, మితవాదం, ఎంతో సష్టకరమైన పాత్ర పోషించాయి. బిటి రణదివే ఇచ్చిన ‘ఏక కాల ఆకస్మిక తిరుగుబాటు’ వంటి పిలుపుతో రత్నాల్లాంటి ఎందరో కామ్రేడ్స్ను కోల్పోయాం” తదనంతరకాలంలో చారుమజుందార్ అతివాద పంథా, సిపిఐ, సిపిఎంల రివిజనిస్టు విధానాలు సరైన పంథా ముందుకు సాగకుండా నిరోధించాయని చెబుతూ, భారత విప్లవోద్యమాన్ని సరైన ప్రజాపంథాలో నడిపేందుకు టి.ఎన్. వర్ధంతి సందర్భంగా పునరంకితం కావాలని కా॥కోటయ్య పిలుపునిచ్చారు.

సిపిఐ(ఎం-ఎల్) రాష్ట్రనాయకులు కా॥ భార్గవశ్రీ మాట్లాడుతూ కామ్రేడ్ టి.ఎన్.ను స్మరించటమంటే భారత కమ్యూనిస్టు ఉద్యమ పరిణామాలను గుర్తుచేసుకోవటమే నన్నారు. “కామ్రేడ్ టి.ఎన్. సరైన విప్లవ పంథాకోసం సంయమనంతో పోరాటం సాగించారు. కమ్యూనిస్టు నాయకునికి వుండవలసిన విశిష్ట లక్షణాలకు కా॥ టి.ఎన్. నమూనాగా వున్నారు. ‘బంజరిస్టు’, ‘సరికొత్త రివిజనిస్టు’ అని ఆయనను దూషించిన వారిని సైతం విధానాల ప్రాతిపదికపై విమర్శ చేశారు మినహా తాను ఏనాడూ దిగజారి మాట్లాడలేదు. టి.ఎన్. ఆచరించిన ప్రజాయుద్ధపంథాను ముందుకు తీసుకువెళ్ళే దానిలో భాగంగా విప్లవకారుల ఐక్యతకు పార్టీకేంద్ర నాయకత్వం కృషి సాగిస్తూ వస్తోంది. 2005 నాటికి కొన్ని విప్లవ శక్తులను ఐక్యంచేయగలిగాం. అందులో వ్యక్తమయ్యే తప్పుడు ధోరణులపై పోరాటం సాగిస్తూ ముందుకు సాగుతున్నాం. ‘సమస్యలపై సావధానంగా చర్చిద్దాం’ అని మన పార్టీ ప్రధానకార్యదర్శి కా॥విశ్వం విప్లవకారుల ఐక్యతపై పార్టీ విధానాన్ని స్పష్టంచేశారు. ప్రజలపై ప్రస్తుత పాలకులదాడిని తిప్పిగొట్టేందుకు ఐక్య ప్రజా ఉద్యమాలు తప్పితే మరో ప్రత్యామ్నాయం లేద’ని చెబుతూ కా॥భార్గవశ్రీ తన ప్రసంగం ముగించారు.

సిపిఐ(ఎం.ఎల్) రాష్ట్రనాయకులు కా॥సింహాద్రి ఝాన్సి మాట్లాడుతూ కామ్రేడ్ తరిమెల నాగిరెడ్డి కేవలం మేధావి మాత్రమే కాదని, మార్క్సిస్టు - లెనినిస్టు తాత్వికచింతన కలవాడుగా పేర్కొన్నారు. “బ్రిటిష్ వలస కాలంనాటి భారతదేశంలో వలసవాదుల దోపిడీ, వారికి భూస్వాములతో నున్న సంబంధాలు, కార్మికరైతాంగంపై సాగుతున్న దోపిడీని కామ్రేడ్ నాగిరెడ్డి విశ్లేషించారు. రెండవ ప్రపంచయుద్ధం-ప్రజలపై దాని ప్రభావం’

ఈరోజున రాజధాని నిర్మాణ పనుల్లోనూ, పుష్కర ఏర్పాట్ల ప్రత్యేక నిర్మాణపనుల్లోనూ యితర రాష్ట్రాలైన ఒడిసా, బీహార్, చత్తీస్ఘడ్, తదితర ఉత్తరాది రాష్ట్రాలకు చెందిన 5,000 మంది వలస కార్మికులను, ఆ పనులకు ఒప్పుందం చేసుకొన్న బడా కాంట్రాక్టు కంపెనీలు వాడుకొంటున్నారు. వీరందరినీ కాంట్రాక్టు లేబర్ ఏజెంట్ల ద్వారా తెప్పించుకొంటున్నారు. అయినా ప్రధాన యజమానులైన కాంట్రాక్టు కంపెనీలలో చట్టప్రకారం ఎక్కువ కంపెనీలు లేబరు డిపార్టుమెంటులో చేయించు కోవాల్సిన నమోదు (రిజిస్ట్రేషన్)ను చేయించుకోలేదు. అరకంగా వారు నిర్మాణరంగ కార్మికులపట్ల వహించాల్సిన చట్టబద్ధ బాధ్యతకు కట్టుబడకుండా తప్పించుకొన్నారు. ఇందుకు బదులు వీరందర్నీ (వలస కార్మికులను) ‘చంద్రన్న బీమా పథకం’లో చేర్చుకొంటూ, కాంట్రాక్టర్ల బాధ్యతను, ఆ వలస కార్మికులే భరించేటట్టు చేస్తున్నారు. ఎన్నో చట్టాలున్నా, జి.వో.లు వున్నా కాంట్రాక్టర్లు ఆ నిబంధనలను (కార్మికుల సంక్షేమ బాధ్యత) పాటించకుండా ఉల్లంఘిస్తున్నారు కాబట్టి, 1.55 కోట్లమంది కార్మికులను ‘చంద్రన్న బీమా పథకం’లో చేర్పించటం ద్వారా వారిని అడుకొని, వారి సంక్షేమాన్ని పట్టించుకొంటున్నామంటూ రాష్ట్ర ప్రభుత్వాధికారులు నిస్పృగ్గా ప్రకటిస్తూ, చట్ట ఉల్లంఘనలకు పాల్పడుతున్న బడా కాంట్రాక్టర్ల పక్షం వహిస్తున్నారు.

తీరా చూస్తే యీ ‘చంద్రన్న బీమా పథకం’ కోసం రాష్ట్ర ప్రభుత్వం ఏం కేటాయించిందో తెలియదు. అటు కార్మికుల నుండి ప్రీమియంపేరిట కోట్లలో వసూలుచేస్తూ, యిటు భవన నిర్మాణ కార్మికుల సెస్సు మొత్తం నుండి ప్రభుత్వవాటాగా 131.15 కోట్ల రూపాయలను చెల్లిస్తారట!

రాసినందుకే బ్రిటిష్ వలసవాదులు ఆయనను నిర్బంధించారు.

టి.ఎన్. మరణించేనాటికి దేశంలో అత్యంత నిర్బంధవాతావరణం నెలకొని వుంది. అత్యవసర పరిస్థితి ఎందుకు విధించబడింది అనే అంశాన్ని ఆయన విశ్లేషించారు. మే నెలలోనే దీనిని ఆయన ఊహించారు. 1976 జూన్‌లో ‘తొందరలోనే ఎమర్జెన్సీని ఎత్తివేయక తప్పుదు. ఇందిరాగాంధీ ఎన్నికలు నిర్వహిస్తుంది. ఓటమి పాలవుతుంద’ని ఆయన శాస్త్రీయ అవగాహనతో భవిష్యత్ దర్శనం చేయగలిగాడు. అత్యవసర పరిస్థితి ఎత్తి వేయటంలో - తమ మొత్తం ప్రయోజనాల దృష్టితో - పశ్చిమదేశాలు కలిగించిన వత్తిడి వుందని టి.ఎన్. విశ్లేషణ చేశారు.

భారతదేశ ఆర్థిక పరిస్థితి విదేశీ అప్పులపై ఆధారపడి వుంది. దీనికి స్వతంత్ర స్వభావం లేదు. ఏ దేశ అభివృద్ధినైనా నిర్ణయించే పారిశ్రామిక రంగంలో బాగా వెనుకబడివున్నాం. 1951లోనే పి.ఎల్-480 పేరుతో గోధుమల్ని మనదేశానికి విదేశాల నుండి దిగుమతి చేసుకున్నారు. ఈ చర్య-మనదేశ వ్యవసాయ రంగంపై పెత్తనం చేయటమేనని టి.ఎన్. విశ్లేషించారు.

1957 నుండి ఏజన్సీ ప్రాంతాల్లో సాగుతున్న దోపిడీ, దౌర్జన్యాలు, కేసులు, వేధింపులను టి.ఎన్. అసెంబ్లీలో ప్రశ్నించాడు. దళితులపై, ఆదివాసులపై దాడులను ముక్తకంఠంతో కా॥టి.ఎన్. ఖండించారు.

అసెంబ్లీకి రాజీనామా చేసి బయటకొచ్చి శ్రీకాకుళ ఉద్యమాన్ని పునర్నిర్మించుకోవటానికి చేయవలసినవన్నీ చేశారు. ఆనాటి ఎన్‌కౌంటర్లను టి.ఎన్. నిర్లంధ్యంగా ఖండించారు. శ్రీకాకుళ గిరిజనోద్యమాన్ని ప్రజల సాయధ తిరుగుబాటుగా అభివర్ణించటాన్ని అతి అంచనాగా టి.ఎన్. విశ్లేషించారు. వాస్తవిక పరిస్థితులపై ఆధారపడి ఉద్యమాలను అంచనా వేసుకోవాలి తప్పితే, మన స్వీయ మానసిక పరిస్థితి కనుగుణంగా ఉద్యమాలను నిర్వచిస్తే చరిత్ర మనల్ని క్షమించదు.

కామ్రేడ్ టి.ఎన్. రాజకీయ విధానాలను అమలు చేయటం చాలా కష్టతరమైనది. దీనిని స్వీకరించి ముందుకు వెళ్తున్నప్పుడు ఆచరణలో మనం చాలా కష్టాలను ఎదుర్కొంటున్నాం. నిర్దిష్ట ప్రాంతాల్లో కేంద్రీకరించి నిలకడైన పనివిధానాన్ని కొనసాగిస్తూనే విప్లవోద్యమానికి సన్నాహాలు చేసుకుంటున్నాం. మార్క్సిజానికి కాలం చెల్లిందనే తప్పుడు ప్రచారాలను, దాడులను ఖండిస్తూ సరైన సిద్ధాంత ప్రాతిపదికన శ్రేణులను నిలుపుకుంటూ వస్తున్నాం. ఈ కృషి మాత్రమే సరిపోదు.

ప్రజలపై భారాలు నానాటికీ పెరిగిపోతున్నాయి. రైతులు, కార్మికుల, మహిళలు, విద్యార్థులు ఆత్మహత్యలు

ఈ మధ్యన వేసవికాలంలో ‘చలివేంద్రాలు’ పెట్టి చంద్రబాబు తరపున పెద్ద ప్రచారంకావించినందుకు భారీ మొత్తాల్లో, యీ భవన నిర్మాణరంగ కార్మికుల సంక్షేమ మొత్తాలనుండి వాడుకొన్నారు.

ప్రభుత్వ ఆస్తుత్రులలో జరిగే కాన్ఫులన్సింటికీ, యీ భవన - నిర్మాణరంగాల కార్మికుల సంక్షేమ నిధి నుండే రాష్ట్ర ప్రభుత్వం ఖర్చుపెట్టింది.

రాష్ట్ర కార్మికశాఖ తన రోజువారీ ఖర్చులకోసం యీ భవన - నిర్మాణరంగ కార్మికుల సంక్షేమ నిధి నుండి 10 కోట్లు వాడుకొంది.

భవన-నిర్మాణరంగ కార్మికుల సెస్సు నిధి నుండి కేవలం 5.16% కార్మికుల కోసం నేరుగా ఖర్చుపెట్టిన ప్రభుత్వం, 18.54% మొత్తాన్ని నిర్వహణ ఖర్చుల కోసం ఖర్చుపెట్టడమన్నది, రాష్ట్ర పాలకులు ఈ నిర్మాణరంగ కార్మికుల పట్ల ఎంత నిర్లక్ష్యంగా వున్నారో తేటతెల్లం చేస్తున్నది.

మరోవైపున చట్టప్రకారం నిర్మాణరంగ కార్మికుల సంక్షేమ సెస్సును చెల్లించకుండా, చట్టాన్ని ఉద్దేశ్య పూర్వకంగానే, ఉల్లంఘిస్తున్న బహుళజాతి నిర్మాణ సంస్థలయిన విటిపిఎల్ లిమిటెడ్, గాయత్రీ కన్స్ట్రక్షన్స్, ట్రాన్స్ ట్రాయ్ ఇండియా లాంటి బడా, బహుళజాతి సంస్థలపై రాష్ట్ర ప్రభుత్వం ఏ రకమైన చట్టపర చర్యలూ తీసుకోకపోవటం అనేది, రాష్ట్ర పాలకుల పెట్టుబడిదారీ అనుకూల, కార్మిక వ్యతిరేక వర్గస్వభావానికి అద్దం పడుతోంది.

ఆంధ్రప్రదేశ్ - భవన నిర్మాణ రంగ కార్మికుల సంక్షేమ బోర్డు యొక్క సంక్షేమ నిధుల నుండి 30 కోట్ల రూపాయలు అంటే ఆ నిధిలో నాల్గవవంతు, ప్రచారం కోసమే వాడినట్లు లెఖ్ఖలు చెబున్నాయి. ఇది

చేసుకుంటున్నారు. సంక్షోభపు సుడిగుండంలో జీవిస్తున్నాం. ప్రతి ఒక్కరూ తలెత్తి ఆత్మగౌరవంతో జీవించాలంటే విప్లవం తప్ప మరో పరిష్కారంలేదు అని చెప్పి ప్రజలను ఒప్పించటంలో లోపాలు జరుగుతున్నాయి. వీనిని గుర్తించి పరిష్కరించుకోవాలి.

‘పోరాట ఉద్యమానికి వున్నాదులు వేయండి’ తీర్మానపు డైరెక్షన్ కనుగుణంగా కొండమొదలులో 4వేల ఎకరాల భూములను ప్రజలు స్వాధీనం చేసుకొని సమిష్టిగా అనుభవిస్తున్నారు. పోలవరం ప్రాజెక్టు వచ్చి గిరిజనుల స్వాధీనంలో వున్న ఈ భూములను గుంజకొని, వీటికి నష్టపరిహారాన్ని భూస్వాములకు కట్టబెట్టేందుకు చూస్తోంది. దీనికోసం మరో వర్గపోరాటం చేయాల్సిన అవసరం వుంది. ‘భూమికి భూమి’ కావాలనే నిర్ణయంతో ఈనాటికీ మన ప్రజలు నిలబడి వుండటంపై ప్రభుత్వం, అధికారులు ఆశ్చర్యపోతున్నారు. మనం భూమి సాధించుకున్నప్పటికీ దాన్ని నిలబెట్టుకోవటానికి తగిన వాతావరణాన్ని సృష్టించుకోవాలని గుర్తుపెట్టుకోవాలి.”

సమస్యలను, పరిష్కారమార్గాలను ప్రజలకు అర్థమయ్యేట్లు చేసినప్పుడే విప్లవోద్యమ పరిస్థితులను సృష్టించుకోగలుగుతామని, నాటికంటే నేడు మరింత

ప్రస్తుత వ్యవస్థ... (5వ పేజీ తరువాయి)

కులాల దొంతరలను చెదరనీయకుండా విధి విధనాలతో కాపాడుతూ రావటం, నిచ్చినమెట్ల కుల దొంతరల్లో పై మెట్టుపైనున్న కులం తన క్రింద మెట్టపైనున్న కులాలపై ఆధిపత్యం చెలాయించటం, అట్టడుగున వున్న దళితులపై అంటరానితనం పాటిస్తూ, వారిని తోటి మనుషులుగానే పరిగణించకపోవటం వంటివన్నీ ఘ్నాడల్ సమాజ ప్రతిఫలనాలే. అర్ధవలస - అర్ధఘ్నాడల్ వ్యవస్థగానున్న భారత సమాజంలో, తమ సామాజిక పునాది అయిన ఘ్నాడల్ సంబంధాలను సామ్రాజ్యవాదులు కొనసాగిస్తూ తమ దోపిడీని యధేచ్ఛగా సాగిస్తూ వస్తున్నారు. దేశం పెట్టుబడిదారీ యుగంలోకి పరిణామం చెందిందని విశ్లేషించే కొందరు - మనదేశంలో 80 శాతం ప్రజానీకం ప్రధానంగా ఆధారపడి వున్న గ్రామాల్లో అనునిత్యం జరుగుతున్న ఈ ఘ్నాడల్ దోపిడీ రూపాలను గుర్తించటంలేదు.

ఈనాటికీ గ్రామీణ ప్రాంతాలలో అత్యధిక భాగం భూములను గ్రామంలోని అగ్రకుల, భూస్వామ్య, పెత్తందారీవర్గాలే తమ గుప్పెట్లో బంధించివున్నాయి. వ్యవసాయ కూలీలలో అత్యధికులు దళితులుగా వుంటూ, గ్రామాలలోని ఘ్నాడల్ శక్తుల భూములపై ఆధారపడి జీవనం సాగించేవారుగా వున్నారు. గ్రామీణ ప్రాంతాల్లో

అక్రమం కాదా అని సంబంధిత ఉన్నత ప్రభుత్వాధి కారులను ప్రశ్నిస్తే, సుప్రీంకోర్ట్ తమను ఆ సంక్షేమ నిధులను ఖర్చుపెట్టమని ఆదేశించింది కదా! అంటూ ‘తాడిచెట్టు ఎందుకు ఎక్కావ? అంటే దూడ గడ్డికోసం’ అనే అపసవ్యపు పెడసరి జవాబు చెప్తున్నారు.

ఇప్పుడు ఈ అవకతవకలు, అపసవ్య ఖర్చులూ బయటపడటంతో ఆంధ్రప్రదేశ్ కార్మికశాఖ నిధులను దుర్వినియోగపరిచిన వారిపై ఎటువంటి చట్టపరమైన చర్యలు తీసుకోవాలనే విషయంలో ప్రఖ్యాతి పొందిన ఒక లా యూనివర్సిటీ నిపుణుల వద్ద నుండి సలహా తీసుకొంటున్నట్టు నాటకమాడుతోంది.

గత రెండు సంవత్సరాలుగా ‘మేడే’ ఖర్చులపేరిట యీ భవన నిర్మాణరంగ కార్మికుల నిధి నుండి అసాధారణ భారీ మొత్తాలు దుర్వినియోగపరిచిన వైనం కూడా బయల్పడింది.

‘ప్రజల సొమ్ముతో పెద్ద తిరుపతి వెళ్ళారు’ అన్న చందంగా, భవన - నిర్మాణరంగ కార్మికుల సంక్షేమ నిధి నుండి భారీ మొత్తాలను తన పార్టీ పాలన బడాయి ప్రచారం కోసం చంద్రబాబు ప్రభుత్వం యిష్టా రాజ్యంగా ఖర్చుపెడుతోంది.

ఇదే ‘కార్మిక సంక్షేమం’ కోసం ముఖ్యమంత్రి చంద్రబాబునాయుడు పాటుపడుతున్న విధానం!

రాష్ట్రంలోని కార్మికులను తమ న్యాయబద్ధమైన డిమాండ్ల కోసం నామమాత్రంగా కూడా నిరసన తెలపటానికి అంగీకరించకుండా, వారిని నిర్దాక్షిణ్యంగా అణచివేస్తున్న రాష్ట్ర పాలకులు, ఆ కార్మికుల సంక్షేమ నిధినే తమ బడాయి ప్రచారం కోసం వాడుకోవటాన్ని కార్మికవర్గం ముక్తకంఠంతో నిరశించాలి! ఈ పగటి దోపిడీని వ్యతిరేకించాలి! ★

ఎక్కువమంది కార్యకర్తలను తయారు చేసుకోవలసిన అవసరముందని నొక్కి చెబుతూ, అందుకు అంకిత మవ్వాలని పిలుపునిస్తూ కా॥ ఝాన్సి తన ఉపన్యాసం ముగించారు.

టి.ఎన్. మెమోరియల్ కమిటీ ప్రతినిధి, ప్రముఖ న్యాయవాది చెరుకూరి సత్యనారాయణ మాట్లాడుతూ కమిటీ తరపున ప్రచురించిన ‘ప్రజాసేవలో తరిమెల నాగిరెడ్డి’ ‘సూర్యోదయం కుట్రకాదు’ పుస్తకాలను విస్తృతంగా ప్రజల మధ్యకు తీసుకెళ్ళటానికి కృషి చేయాలన్నారు. టి.ఎన్. శతజయంతి సంవత్సరం పొడవునా ఈ కృషిని నిరంతరాయంగా సాగించాలని పిలుపునిస్తూ కామ్రేడ్ తరిమెల నాగిరెడ్డికి జోహార్లు అర్పిస్తూ ముగించారు.

గుంటూరు, కృష్ణాజిల్లాల నుండి 300 మంది ప్రతినిధులు ఈ సభకు హాజరయ్యారు. ప్రజాకళాకారులు కా॥టి.ఎన్.పై, ఎర్రజెండాపై పాటలు పాడారు.


రైతుకూలీ, గిరిజన ఉద్యమాలతో మమేకమై వారి జీవితాన్ని పోరాటాలను రచనలుగా మలచిన ప్రముఖ బెంగాలీ రచయిత్రి మహాశ్వేతాదేవి మరణవార్త తెలియటంతో ప్రతినిధులందరూ లేచి నిలబడి మౌనం పాటించి ఆమె మృతిపట్ల సంతాపం ప్రకటిస్తూ జోహార్లర్పించారు. ★

భూస్వామ్య సంబంధాలను బ్రద్దలుకొట్టి ‘దున్నేవానికే భూమి’ నినాదంతో విప్లవ భూసంస్కరణలను అమలు చేయటం ద్వారా దళితులు, గ్రామీణ పేదలు భూస్వామ్య వర్గ దోపిడీ నుండి విముక్తి కాగలుగుతారు. ‘దున్నేవానికే భూమి’ సాధించటమంటే, గ్రామీణ ప్రాంతాల్లోని ఘ్నాడల్ సంబంధాలను తన సామాజిక భూమికగా చేసుకున్న సామ్రాజ్యవాదంపై యుద్ధం చేయటమే. సారాంశంలో, ఘ్నాడల్ భూస్వామ్యానికి, సామ్రాజ్యవాదానికి వ్యతిరేకంగా కార్మికవర్గ నాయకత్వంలో కార్మిక - కర్షక మైత్రితో, వ్యవసాయక విప్లవం ఇరుసుగా సాగించే నూతన ప్రజాస్వామిక విప్లవం ద్వారానే దళితుల విముక్తికి నిశ్చితమైన భూమిక ఏర్పడుతుంది.

దళితులపై దాడులు, అత్యాచారాలు జరిగినపుడు వాటికి వ్యతిరేకంగా ప్రదర్శనాత్మక చర్యలకు పరిమిత మవకుండా, ఈ దాడులకు మూలమైన సామాజిక, ఆర్థిక కారణాలను వివరించి దళితులను చైతన్యయుతుల్ని చేసి పోరాటంలో నిలబెట్టాలి. దళితులకు భూమిపై హక్కు మొదలు దళితులపై సాగుతున్న అన్యైకకాల దోపిడీ, అణచివేతలకు వ్యతిరేకంగా సాగించే పోరాటంలో ఆధిపత్య కుల శక్తుల నుండి విడగొట్టుకున్న అన్ని కులాలలోని పీడితులు, శ్రమజీవులు దళిత శక్తులతో కలిసి ఉద్యమం సాగించాలి. ★

‘భారత పాలకుల సామ్రాజ్యవాద అనుకూల విధానాల పర్యవసానాలను మార్క్సిస్టు తాత్విక చింతనతో శాస్త్రీయంగా విశ్లేషించిన కామ్రేడ్ తరిమెల నాగిరెడ్డి’

కా॥ టి.ఎన్. 40వ వర్తంతి సభలో డా॥ పి. జన్మంతరావు ఉద్ఘాటన



విజయవాడలో - కా॥ టి.ఎన్. వర్తంతిసభలో ప్రసంగిస్తున్న డా॥ జన్మంతరావు; వేదికపై ఇతర వక్తలు; సభకు హాజరైన ప్రజానీకం

విజయవాడ, 28-7-16 :

సిపిఐ(ఎం-ఎల్) గుంటూరు, కృష్ణాజిల్లా కమిటీల సంయుక్త ఆధ్వర్యంలో స్థానిక ఐఎంఎ హాల్‌లో భారత విప్లవోద్యమ నాయకుడు, మార్క్సిస్టు మేధావి, అమరుడు కామ్రేడ్ తరిమెల నాగిరెడ్డి 40వ వర్తంతి సభ జరిగింది. ఈ సభకు రెండు జిల్లా కమిటీల నుండి కామ్రేడ్స్ ఉల్లిగడ్డల నాగేశ్వరరావు, యద్దనపూడి సోనీలు అధ్యక్ష వర్గంగా వ్యవహరించారు. **సిపిఐ(ఎం-ఎల్) కేంద్ర నాయకులు డా॥ పి. జన్మంతరావు** తొలుత కామ్రేడ్ టి.ఎన్. చిత్రపటానికి పూలమాల వేసి నివాళులర్పించారు. వేదికపై వక్తలు, సభికులంతా కా॥ టి.ఎన్.కు జోహార్లర్పించారు. భారత పాలకుల సామ్రాజ్యవాద అనుకూల విధానాల పర్యవసానాలను మార్క్సిస్టు తాత్విక చింతనతో శాస్త్రీయంగా విశ్లేషించిన మేధావిగా, విప్లవ కమ్యూనిస్టు ఉద్యమనేతగా, గొప్ప వక్తగా, ప్రజా ఆందోళనకారుడిగా, చట్ట సభలలో ప్రజా సమన్వయను ఎలుగెత్తి చాటిన యోధునిగా కామ్రేడ్ తరిమెల నాగిరెడ్డి బహుముఖీయ కృషిని వక్తలు తమ ఉపన్యాసాలలో పేర్కొన్నారు. డా॥ జన్మంతరావు తన ప్రసంగాన్ని ప్రారంభిస్తూ నూతన ఆర్థిక విధానాల అమలుకు 25 సం॥లు నిండిన సందర్భాన్ని పాలకులు ఘనంగా జరుపుకుంటున్నారని, 1981లో ఐఎంఎఫ్ నుండి అప్పు తీసుకున్న కాలాన్ని కూడా పరిగణలోకి తీసుకుంటే ఈ విధానాల అమలు ప్రారంభమై 35 సం॥లు గడుస్తున్నాయన్నారు. ఈ కాలంలో భారత ఆర్థికవ్యవస్థ సంక్షోభంలో కూరుకుపోయి వుందనీ, అది ఏమాత్రం అభివృద్ధిని సాధించగల పరిస్థితిలో లేదని ఆయన పేర్కొన్నారు. “70 ఏళ్ళ స్వతంత్రం తర్వాత వ్యవసాయ రంగం వార్షిక ప్రగతిరేటు 1.5 శాతం మించడంలేదు. ఏ రంగంలోనూ స్థాపిత ఉత్పాదక సామర్థ్యంలో సగటున 70 శాతం మించి వినియోగించటంలేదు. పారిశ్రామికరంగానికి పునాది అయిన ఉక్కుమిల్లుల ఉత్పత్తి-స్థాపిత ఉత్పాదక సామర్థ్యంలో 52 శాతం మించి చేరుకోలేదు. వాణిజ్య వాహనాల యొక్క స్థాపిత ఉత్పాదక సామర్థ్యంలో 37 శాతం మాత్రమే వినియో గిస్తున్నారు. మనదేశంలో పెట్టుబడులన్నీ సామ్రాజ్యవాదుల అదుపులో వుంటే ప్రగతి ఎలా సాధ్యమౌతుంది? నూలు మిల్లులు సంక్షోభాన్ని ఎదుర్కొంటున్నాయి. ఆంధ్రప్రదేశ్ రెండు రాష్ట్రాలుగా విడివడిన తర్వాత తెలంగాణాలో పండిన పత్తిని కోస్తాంధ్రకు తెచ్చుకోవటానికి పన్నుల రూపంలో క్వింటాకు వెయ్యిరూపాయలు అదనంగా చెల్లించాల్సివస్తోంది. పరిశ్రమల యాజమాన్యాలు తమకు ఈ పన్ను రాయితీ ఇవ్వవలసిందిగా కోరుతున్నారు. ప్రభుత్వరంగ సంస్థ అయిన సిపిఐ మొత్తం పత్తి ఉత్పత్తిలో 60 శాతాన్ని కొనుగోలు చేసినప్పటికీ, ఇది మొత్తం 5 విదేశీ కంపెనీల చేతుల్లోకి వెళ్తోంది. పాలకుల ఈ తరహా విధానాల ఫలితంగా చిన్నపరిశ్రమలన్నీ మూతబడ్తున్నాయి. నూతన ఆర్థిక విధానాలతో ప్రభుత్వ పాత్రను తగ్గించి, ప్రైవేటు పెట్టుబడిని ప్రోత్సహిస్తామంటూ అనేక రంగాలలోకి ప్రైవేటు పెట్టుబడులను ఆహ్వానించారు. ఏమైనా టిఎన్ చెప్పిన ఆనాటినుండి ఈనాటికి పరిశీలిస్తే మొత్తంగా ప్రభుత్వ పెట్టుబడే అధికంగా (60 శాతంగా) వుంది.

50 లక్షలకోట్ల రూపాయలు పారుబాకీలుగా వున్నాయని ప్రభుత్వ గణాంకాలే చెపుతున్నాయి. ప్రభుత్వ ప్రైవేటు భాగస్వామ్యంలో నిర్మించే 41 రోడ్లు ప్రాజెక్టులే 14 లక్షలకోట్ల రూపాయల పారుబాకీలను చూపాయి. కె.జి. బేసిన్‌లో ఒక డాలర్‌కు అమ్మే ఒక ఎంబిటియు గ్యాస్‌ను 18 డాలర్లు చెల్లించమని రిలయెన్స్ కోరుతోంది. రిలయెన్స్‌లో భారత పెట్రోలియం వాటా 65 శాతంగా అయింది. ఇది మొత్తం క్రమంగా బ్రిటిష్ పెట్రోలియం చేతుల్లోకి వెళ్తుంది. గతంలో 7 బిలియన్ డాలర్లుగా వున్న విదేశీ ప్రత్యక్ష పెట్టుబడి 47 బిలియన్ డాలర్లకు పెరిగిందన్నారు. వాస్తవ లెక్కలలో ఇది 23 బిలియన్ డాలర్లు మాత్రమే. విదేశీ కంపెనీలు ఈ దేశంలో ఆర్జించిన లాభాలను తిరిగి ఈ దేశంలో పెట్టుబడులుగా పెట్టి ఎఫ్డిఐగా చూపుతున్నాయి. ఈ దేశం నుండి రాయల్టీలు తదితర రూపాల్లో దేశసంపద ప్రవాహంలా తరలిపోతోంది. నోకియా కంపెనీ 2 లక్షల కోట్ల రూ॥లను తన మాతృ దేశంలో కంపెనీకి తరలించింది. కనుక దేశంలోకి వచ్చిన నికర విదేశీ పెట్టుబడి చాలా తక్కువ. ‘మేకిన్ ఇండియా’ పిలుపు తర్వాత కూడా తయారీ రంగంలో అభివృద్ధిలేదు. మౌలిక పరిశ్రమలన్నీ నష్టాల్లో నడుస్తున్నాయి. విలాస వస్తువుల ఉత్పత్తి, వినియోగం మాత్రం పెరుగుతున్నాయి. ప్రజల మౌలిక అవసరాలు తీర్చే పరిశ్రమలన్నీ సంక్షోభాన్ని ఎదుర్కొంటున్నాయి. దాదాపు యూరపు ఖండజనాభాకు సమానమైన 30కోట్ల మంది, దేశంలో ధనాద్య వర్గాలుగా వున్నాయని ప్రభుత్వం అంచనావేస్తూ, వీరి అవసరాలు తీర్చే విధంగా తమ విధానాలను రూపొందిస్తున్నాయి. జాతీయ సమూహా సర్వే తాజా గణాంకాల ప్రకారం, గ్రామీణ కుటుంబాల సగటు నెల ఆదాయం 5 వేల రూ॥లోపు మాత్రమే. ఇది వారి కుటుంబ కనీస జీవనానికి సరిపోవటంలేదు. కాగా, దీనిలో తిరిగి 350 రూ॥ పన్నుల రూపంలో ప్రభుత్వానికే చేరుతోంది. కొబ్బరిపంటపై హిందూస్థాన్ లివర్ అనే బహుళజాతి కంపెనీ ఆధిపత్యం వహించాక, కేరళలో అసంఖ్యాక కొబ్బరి పరిశ్రమలు దెబ్బతిన్నాయి. ప్రజల మౌలిక అవసరాలు తీర్చే పరిశ్రమలను కునారిల్లజేస్తున్నారు. అటవీ సంపదనంతా బడాబార్లువాల, సామ్రాజ్యవాదులపరం చేస్తున్నారు. బాక్సైటు తవ్వకాలకు అనుమతులిస్తూ, అసంఖ్యాక గిరిజనులను నిర్వాసితులను చేస్తున్నారు.

వ్యవసాయరంగంలో, సస్యవిప్లవం పేరుతో పాలకులు తీసుకున్న ప్రతిచర్య సామ్రాజ్యవాదుల దోపిడీని తీవ్రంచేసింది. మూడు లక్షలమంది రైతులు ఆత్మహత్యలు చేసుకోవటానికి కారణం ఇక్కడే వుంది. రైతాంగం మొత్తంలో అప్పులపాలైన రైతాంగం ఆంధ్రలో 92 శాతంగా వున్నారు.

భూమి వుండి కూడా గ్రామాలలో వ్యవసాయం చేయని కుటుంబాల సంఖ్య పెరుగుతోంది. భూమివుండి పట్టణాలలో వుంటూ వ్యవసాయం చేయని కుటుంబాల సంఖ్య పెరుగుతోంది. అంటే కౌలుదార్ల సంఖ్య పెరుగుతోంది. నామమాత్రమే, పుస్తకాలకే పరిమితమైన కౌలుదారీ చట్టాలన్నింటినీ కూడా రద్దుచేయటానికి

ప్రభుత్వం పూనుకొంది. వ్యవసాయరంగాన్ని, ప్రజల ఆహారాన్ని ఆయుధంగా చేసుకొని సామ్రాజ్యవాదులు దేశాలపై పెత్తనం వహిస్తున్నారు. మనదేశంలో ఆహార పంటలపై గుత్తాధిపత్యాన్ని సాధించేందుకు పూనుకున్నారు. మనదేశంలో భూమిపై ఉత్పత్తి సాగిస్తున్న 60శాతం మందికి ఆ భూమిపై హక్కులేకుండాపోతోంది. విప్లవ భూసంస్కరణల ఆవశ్యకతను ఈ పరిణామాలు మన ముందుకు తెస్తున్నాయి.

పెరుగుతున్న ప్రజల అశాంతిని సంతృప్తిపరచటం కోసం కేంద్రప్రభుత్వం వివిధ పథకాల పేరుతో 50వేల కోట్ల రూ॥ఖర్చు పెడుతున్నది. మరోవైపున క్రూరమైన నల్లచట్టాలను చేస్తున్నారు. ప్రజల ప్రజాతంత్ర హక్కులపై దాడి చేస్తున్నారు. దేశంలో భూస్వామ్య సంబంధాలను సామాజిక పునాదిగా చేసుకొన్న సామ్రాజ్యవాదం, దేశంలో సర్వసంపదలను దోచుకెళుతున్నది; దోపిడీ వర్గాలను పరిరక్షిస్తున్నది. ప్రజల అన్నిరకాల అవస్థలకు కారణంగా వుంది”. దీనికి కీలకమైన విప్లవ భూ సంస్కరణలను అమలుజరిపే వ్యవసాయక విప్లవం మినహా మరోపరిష్కారమార్గం లేదని నొక్కి వక్కాణిస్తూ సామ్రాజ్యవాదపు దోపిడీ ఆధిపత్యాలను అంతం చేయనిదే దేశపురోగమనం సాధ్యంకాదన్న కా॥టి.ఎన్. మాటలు నేటికీ ప్రాసంగికతను కలిగి వున్నాయని పేర్కొంటూ డా॥జన్మంతరావు తన ఉపన్యాసం ముగించారు.

సిపిఐ(ఎం-ఎల్ కేంద్రనాయకులు కామ్రేడ్ గుర్రం విజయకుమార్ మాట్లాడుతూ భారత సామాజిక వ్యవస్థలో 1947 తర్వాత మౌలిక మార్పులేమీ జరగ లేదన్నారు. “స్వాతంత్ర్యోద్యమ కాలంనాటి వాగ్దానాలకు, ప్రజల ఆకాంక్షలకు భిన్నంగా పాలకులు వ్యవహరించారు. పార్టీలు, జెండాలు మారినా అవే విధానాలు అమలు చేస్తున్నారు. దేశాభివృద్ధికి వీరు ఎలాంటి చర్యలూ చేపట్టదలుచుకోలేదు.

1967లో వ్యవస్థాగత సంక్షోభం కారణంగా నగ్లబ్బరి ముందుకొచ్చింది. ‘70లలో భారత పాలకులకు వ్యతిరేకంగా ఉద్యమాలు పెద్దఎత్తున ముందుకు రావటమూ ఈ సంక్షోభంలో భాగమే. 1991లో ఆర్థిక రంగం విదేశీ చెల్లింపుల సమన్వయ ఎదుర్కొంది. వ్యవస్థలో మార్పుద్వారా స్వతంత్రంగా ముందుకు సాగవచ్చు. కానీ దీనికి భిన్నంగా భారతదేశంలో రంగాలన్నింటినీ నియంత్రణచేసే కార్యక్రమాన్ని పాలకులు వదలివేసి సామ్రాజ్యవాదులకు అన్ని అవకాశాలూ కల్పించారు. ప్రభుత్వ ఆధ్వర్యంలో ప్రజావసర కార్యక్రమా లన్నింటినీ రద్దుచేసే చర్యలు చేపట్టారు.

నూతన ఆర్థిక విధానాలను అమలుచేయటం ప్రారంభించిన 1991 నాటి కంటే విదేశీ అప్పు ఈనాటికి ఇంకా పెరిగింది. వ్యవసాయరంగంలో నాటి కంటే బహుళజాతి కంపెనీల ఆధిపత్యం అధికమైంది. 1990ల తర్వాత వ్యవసాయరంగ సంక్షోభంరీత్యా 3 లక్షలమంది రైతులు ఆత్మహత్య చేసుకున్నారు. వలసకాలంలో ఎన్నో దుర్భర పరిస్థితులెదురైనా ఒక్క రైతూ ఆత్మహత్యకు పాల్పడలేదు. చేనేత పుత్తి పనివారలు ఆత్మహత్యలకు పాల్పడటం జరుగుతోంది. ‘91 తర్వాత ఉద్యోగ ఉపాధి అవకాశాలు మెరుగ్గా లభిస్తాయన్నారు కానీ, ఇప్పటికీ అదనంగా లభించిన

ఉపాధి, పరిశ్రమలు ఏమీ లేవు. అంతేగాక, గతంలో వున్న ఎన్నో పరిశ్రమలు మూతబడుతున్నాయి. 1993 మార్చిలో ఏసిసి యాజమాన్యం కృష్ణనగర్‌లో మిల్లును శాశ్వతంగా మూసివేసింది. అందులో పనిచేసే కార్మిక కుటుంబాలలో 40 మంది, మరో ఉపాధి దొరక్క చనిపోయారు.

ఈ 25 సం॥లలో అద్భుత మార్పులొస్తాయన్నారు. కానీ జరిగిందేమంటే, లక్షాధికార్ల, కోటీశ్వరుల సంఖ్య పెరిగింది. దాని ప్రక్కనే అగర్లు దరిద్రుల సంఖ్య అపరిమితంగా పెరిగింది. అసంఖ్యాకంగా మధ్యతరగతి వర్గం సంఖ్య పెరిగిందని, పారిశ్రామిక, గృహ ఉత్పత్తి వస్తువుల వినియోగం పెరిగిందని చెబుతున్నారు. వాస్తవానికి ఈ కాలంలో ఎగుమతులకంటే దిగుమతులు పెరిగాయి. భారతదేశంలో తయారౌతున్న ఉత్పత్తులకు యూరప్‌లో మార్కెట్ లభించటంలేదని అర్థమౌతోంది.

ఈ దోపిడీ వ్యవస్థను, దానికి ప్రాతినిధ్యం వహించే పాలకుల విధానాలను ఎదుర్కోవటం మినహా, ఈ పరిస్థితి మార్పుకోవటానికి మరో మార్గం లేదు. రివిజనిస్టు, మరియు అతివాదపంథాల అమలు దుష్ఫలితాలు, అనుభవాలు మనముందున్నాయి. కనుక, కార్మిక - కర్షక వర్గాలను మేల్కొల్పిపి వారిని ఉద్యమింపజేయటం నేటి కర్తవ్యం. ఇతర కమ్యూనిస్టు విప్లవకారులతో రాజకీయచర్చలు, ఐక్యకార్యాచరణ గావించటం, ఐక్యత సాధించటమనే టి.ఎన్. చూపిన మార్గం మనకు మార్గదర్శకత్వంగా నిలుస్తుందని కామ్రేడ్ విజయకుమార్ తన ప్రసంగంలో పేర్కొన్నారు.

టి.ఎన్. మెమోరియల్ ట్రస్టు కోశాధికారి కా॥ బి. గురవారెడ్డి మాట్లాడుతూ కామ్రేడ్ తరిమెల నాగిరెడ్డి భూస్వామ్యవర్గంలో పుట్టినప్పటికీ, దోపిడీకి వ్యతిరేకంగా పోరాటం చేయటంలో తండ్రితోసైతం పోరాడటానికి సిద్ధపడటం విశిష్టమైనదిగా పేర్కొన్నారు. “బెనారస్ విశ్వవిద్యాలయంలో చదివే కాలంలో జాతీయ భావాలను అగౌరవపరిచిన తమ విశ్వవిద్యాలయ వైస్‌ఛాన్సలర్‌ను కా॥టి.ఎన్. వ్యతిరేకించటమే ఆనాడు పాలకులు దేశద్రోహంగా పరిగణించారు. టి.ఎన్. తదితరులపై కుట్రకేసు బనాయించి, న్యాయస్థానాల్లో విచారణ చేసే సమయంలో కూడా ఎంతటి శిక్షలకైనా సిద్ధపడి అట్లప్రగడ సదస్సులో తీర్మానించిన ‘తక్షణ కార్యక్రమాన్ని’, సాయుధపోరాటం, వ్యవసాయక విప్లవాలను స్వంతం చేసుకున్నారు. మనదేశంలో మీరట్, కాన్పూర్ కుట్రకేసులలో, జర్మన్ పార్లమెంటు దగ్గం కేసులో డిమిట్రావ్‌పై పెట్టిన కుట్రకేసుల విచారణ సందర్భంగా ముద్దాయిలు తమ వాదనలను తామే వినిపించిన వారసత్వాన్ని కా॥టి.ఎన్. ఆయన సహచరులు కొనసాగించారు. చట్టసభలను ప్రజాపోరాటాల వేదికగా ఉపయోగించిన కా॥టి.ఎన్. పాలకవక్షానికి సింహ స్వప్నంగా నిలిచారు. టి.ఎన్. భార్య లక్ష్మీకాంతమ్మగారి సహకారంతో ఏర్పడిన టి.ఎన్.మెమోరియల్ ట్రస్టు టి.ఎన్. తాత్విక చింతనను ప్రజల దగ్గరకు తీసుకు వెళ్ళేందుకు కృషిసాగిస్తోంది. ‘తాకట్టులో భారతదేశం’ టి.ఎన్. కోర్టు ప్రకటనను నాలుగు భాషలలోకి తీసుకు రాగలిగాం. ట్రస్టు తరపునవివిధ భాషలలో 80 పుస్తకాలను ప్రచురించాం. ‘గాట్ ఒప్పుందంపై సంతకం చేయటం జీవితంలో చేసిన తిరిగి దిద్దుకోలేనంత ఘోరమైన తప్పిదంగా పేర్కొన్న పి.వి.నర్సింహారావును విజయవంతమైన నూతన ఆర్థిక విధానాల నిర్మాతగా ప్రచారమాధ్యమాలు, పాలకులు వైకెత్తటం వారి వంచనా స్వభావానికి తార్కాణంగా పేర్కొంటూ, టి.ఎన్. ఆశయ సాధనకై ముందుకు సాగుదామని ప్రతినచేస్తూ కామ్రేడ్ గురవారెడ్డి తన ప్రసంగాన్ని ముగించారు.

సిపిఐ(ఎం-ఎల్) రాష్ట్రనాయకులు కా॥ కె.కోటయ్య మాట్లాడుతూ కామ్రేడ్ టి.ఎన్.తో కలసి కుట్రకేసు విచారణ సందర్భంగా జైలులో వున్న సందర్భాన్ని గుర్తు చేసుకున్నారు. తూర్పుపాకిస్తాన్ అంతర్గత విషయాలలో జోక్యం చేసుకొని, బంగ్లావిముక్తి సైన్యాన్ని భారతదేశం నుండి పంపి, **(తరువాయి 7వ పేజీలో)**